

தொழில் நேசன்

ஆங்கில - தமிழ் மாத இதழ்

தொழில் : 16, நேசன் : 9
ஜனவரி 2022

ஆசிரியர்

என்.பி.சுக்கூர் பாஷா (ரோபா)

துணை ஆசிரியர்

என்.பி.நசீர் பாஷா

மக்கள் தொடர்பு அதிகாரி &
கார்ப்பரேட் எடிட்டர்

ரேவதி சுக்கூர் பாஷா

எச்சரிக்கை

தொழில் நேசனில் வெளியிடப்படும் செய்திகள், விளம்பரங்களின் அடிப்படையில் தொழில் தொடங்க விரும்புவோர், தங்களது சொந்தப் பொறுப்பில் எச்சரிக்கை உணர்வோடு செயல்படவேண்டும்.

சந்தா விவரம்

ஒரு ஆண்டு : ரூ. 360
இரு ஆண்டுகள் : ரூ. 700
மூன்று ஆண்டுகள் : ரூ. 990
ஆயுள் சந்தா : ரூ. 3250

படைப்புகள், சந்தா மற்றும்
விளம்பர தொடர்புக்கு :

தொழில் நேசன்

19/39, பள்ளிக்கூடச் சாலை,
சி.ஐ.டி.நகர், நந்தனம்,
சென்னை - 600 035.
கைபேசி : 9841211806
8072040720

மின்னஞ்சல் :

thozhilnesan2006@gmail.com

இணையதளம் :

www.thozhilnesan.com

Thozhil Nesan -
English & Tamil Monthly

Editor :

N.B. Sukkur Basha
Phone : 9841211806

Published From :

19/39, School Road,
CIT Nagar, Nandanam,
Chennai - 600 035 and

Printed by K. Radha

at R.K. Offset Printers
230, Dr. Besant Road,
Royapettah, Chennai - 14.

Designed at : Aruna Graphics
Dhakshayani Illam, 9B, Deiva Nambi Street
Jafferkanpet, Chennai - 600 083.
Phone : 9841250581

ஆசிரியர் பக்கம்...



வாசகர்கள்
விளம்பரதாரர்கள்
வங்கியாளர்கள்
தொழில் முனைவோர்
பத்திரிகை முகவர்கள்
செய்தியாளர்கள்
கட்டுரையாளர்கள்
மொழிபெயர்ப்பாளர்கள்
புகைப்படக் கலைஞர்கள்
கணினி வரைகலை நிபுணர்கள்
இணையதள சேவையாளர்
அச்சகத்தார்
பிளேட்மேக்கர்ஸ்
நண்பர்கள் மற்றும்
நலம் விரும்பிகள் அனைவருக்கும்

இனிய

ஆங்கிலப் புத்தாண்டு 2022

மற்றும்

தமிழர் திருநாள்

வாழ்த்துக்கள்...

என்றும் அன்புடன்...

என்.பி.சுக்கூர் பாஷா, ஆசிரியர்


குறைந்த கட்டணத்தில் தரமான மருத்துவ சிகிச்சையை வழங்குவதே எங்களது நோக்கம்! முனைவர் ரவி பச்சமுத்து தலைவர், சிம்ஸ் மருத்துவமனை



திரு.பாரிவேந்தர்
நிறுவனர், எஸ்.ஆர்.எம்.குழுமங்கள்

சிம்ஸ் மருத்துவமனை - ஓர் உலகத்தரம் வாய்ந்த மருத்துவ கட்டமைப்பை கொண்ட பன்னோக்கு மருத்துவமனை ஆகும். 2012ம் ஆண்டு சென்னை வடபழநியில் துவக்கப்பட்ட சிம்ஸ் மருத்துவமனை சென்னை வாழ் மக்கள் மட்டுமின்றி தமிழகத்தின் பிற மாவட்டங்கள் மற்றும் பிற மாநில மக்களின் நம்பிக்கைமிக்க மருத்துவமனையாக விளங்கி வருகிறது.

இங்கு, அனைத்துவிதமான நோய்களுக்கும் மிகச் சிறந்த தீர்வினை வழங்கும் சிறந்த மருத்துவ வல்லுநர்கள் குழுவினை சிம்ஸ் தன்னகத்தே கொண்டுள்ளது. மருத்துவம் - என்பது அனைத்து பிரிவு மக்களுக்கும் சென்றடைய வேண்டும் என்பதில்



முனைவர் ரவி பச்சமுத்து
தலைவர், சிம்ஸ் மருத்துவமனை

சிம்ஸ் மருத்துவமனை உறுதியாக உள்ளது. இக்கொள்கையை நிர்வாகம் முதல் கொண்டு பணியாளர்கள் வரையிலான அனைவரின் மனதிலும் ஆழமாக பதிய வைத்ததின் விளைவாக, நோயாளிகளின் பிரச்சினையை புரிந்து, அதற்கேற்றார் போன்று இன்முகச் சேவையை



வழங்கி, குறைந்த கட்டணத்தில் தரமான மருத்துவ சிகிச்சை கிடைக்க வழி ஏற்பட்டுள்ளது.

மருத்துவத்தை பொறுத்தவரை உயர்ந்தவர் - தாழ்ந்தவர் என்பது கிடையாது. மனித உயிர்களுக்கு மட்டுமே முன்னுரிமை அளிக்கப்படும். இதை, சிம்ஸ் மருத்துவமனையில் கண்கூடாக காணலாம். கொரோனா பெருந்தொற்று மனித வாழ்வை தலை கீழாக புரட்டி போட்டுவிட்டது. மனித உயிர்களை பாதுகாப்பதில் மருத்துவர்களும், செவிலியர்களும் மிக பெரும் சேவையை வழங்கி வருகின்றனர். சிம்ஸ் மருத்துவமனை கொரோனா பெருந்தொற்றின் போது மிகச் சிறந்த சேவையை வழங்கி ஆயிரக் கணக்கான நோயாளிகளை பாதுகாத்தது குறிப்பிடத் தக்கதாகும்.

அனைவருக்கும் கல்வி சென்றடைய வேண்டும், கல்வி ஒன்றுதான் மனிதர்களை ஒன்றிணைத்து மேம்படுத்தும் என்று உறுதியாக கூறி அதை தனது வாழ்வில் நிருபணம் செய்த சிறந்த கல்வியாளர் திரு. பாரிவேந்தர் அவர்களால் வழி நடத்தப்படும் SRM கல்வி குழுமத்தின் ஓர் அங்கம்தான் சிம்ஸ் மருத்துவமனை.

மக்களின் மிகுந்த நம்பிக்கையை பெற்று, சமூக நோக்குடன் செயல்படும் சிம்ஸ் மருத்துவ மனையின் சிறப்புக்கள் பற்றி மேலும் அறிந்து கொள்ள, சிம்ஸ் மருத்துவமனையின் தலைவர் - முனைவர் ரவி பச்சமுத்து அவர்களை நேரில் சந்தித்தோம். அவரிடம் சிம்ஸ் மருத்துவமனையில் உள்ள நோயாளிகளுக்கான வசதிகள், சிறப்பு பிரிவுகள் மற்றும் எதிர்கால செயல்பாடுகள் குறித்த நமது பல்வேறு கேள்விகளுக்கு அவர் சிறப்பான பதிலை தந்தார். இவரது மேம்பட்ட அனுபவம், சமூக சிந்தனை போன்றவை நேர்காணலின் போது தெளிவாக வெளிப்பட்டது. வாருங்கள் இனி, சிம்ஸ் மருத்துவமனையின் தலைவர் - முனைவர் ரவி பச்சமுத்து அவர்களிடம் நாம் எழுப்பிய வினாக்களும், அதற்கான அவரது பதில்கள் குறித்து காணலாம்...

சிம்ஸ் மருத்துவமனை எந்த நோக்கத்திற்காக துவக்கப்பட்டது - அதன் தொலைநோக்கு பார்வை என்ன? இம்மருத்துவமனையின் குறிப்பிடத்தக்க சிறப்பு அம்சம் என்ன?

“ஒழுக்கமான அனுகுமுறையின் வெளிப்பாடே சிறப்பு” ஆகும். இதுவே சிம்ஸ் மருத்துவமனையை

இந்திய சுகாதாரத் துறையில் முக்கியத்துவம் பெறச் செய்த தத்துவமாகும். குறிப்பிட்ட சில நோய்கள் உள்ளிட்ட அனைத்து விதமான நோய்களுக்கும் சிறப்பான மருத்துவ சிகிச்சை அளிக்கும் சென்னையில் உள்ள முக்கிய மருத்துவமனைகளில் 'சிம்ஸ்' மருத்துவமனையும் ஒன்றாக விளங்கி வருகிறது. இம்மருத்துவமனை இதன் சிறப்பான மருத்துவ மற்றும் புதுமையான சுகாதார சேவைகளுக்கான மிகப்பெரிய நம்பகத்தன்மைக்கான அங்கீகாரத்தை மக்களிடம் பெற்றிருக்கிறது. மருத்துவ சிறப்புக்கான 9 முக்கிய மையங்கள் மற்றும் பிற தொடர்புடைய சிறப்புகளைத் தவிர, இம்மருத்துவமனை உலகத் தரம் வாய்ந்த பல்வேறு உறுப்பு மாற்று சிகிச்சை யிலும் சிறந்து விளங்கி வருகிறது. நோயாளிகளுக்கு உலகத்தரத்திலான மருத்துவ சிகிச்சையை அளிக்கும் நோக்கில் இம்மருத்துவமனை துவக்கப் பட்டது. இம்மருத்துவமனை துவக்கப்பட்ட நாள் முதல், நோயாளிகளுக்கு சுகாதார பாதுகாப்பு வழங்குவதில் அதிக கவனம் செலுத்தி வருவதோடு, பல்வேறு நவீன மருத்துவ தொழில் நுட்பங்களையும் அறிமுகம் செய்து வருகிறோம். ஹலோ டாக்டர் போன்ற எளிய பராமரிப்புத் திட்டமாக இருக்கட்டும், திறமையான “இன்ஸ்டிடியூட் - அடிப்படையிலான பராமரிப்பு அணுகுமுறையை” வடிவமைத்தல் அல்லது சிறந்த மருத்துவ சிகிச்சைக்கான மேம்பட்ட தொழில்நுட்பங்களைக் கொண்டு வருதல் உள்ளிட்ட அனைத்திலும் இம்மருத்துவமனை முக்கிய கவனம் செலுத்தி வருகிறது. எங்கள் மருத்துவமனையின் நோக்கமே குறைந்த கட்டணத்தில் தரமான மருத்துவ சிகிச்சையை நோயாளிகளுக்கு வழங்க வேண்டும் என்பதாகும்.

பிற மருத்துவமனைகளில் இருந்து சிம்ஸ் மருத்துவமனையை வேறுபடுத்தும் சில தனித்துவமிக்க சிறப்பு அம்சங்கள்:

நிறுவனம் சார்ந்த அணுகுமுறை :

சிம்ஸ் மருத்துவமனையில் நிறுவனம் சார்ந்த அணுகுமுறை கடைபிடிக்கப்படுகிறது. பன்னோக்கு மருத்துவமனையின் நன்மைகளுடன் ஒரு தனி சிறப்பு மையத்தின் வசதியை வழங்குவதே இம்மருத்துவமனையின் முக்கிய குறிக்கோளாகும். அதாவது, பெரும்பாலான மருத்துவமனைகளில், ஒரு குறிப்பிட்ட சிறப்பு பிரிவைச் சேர்ந்த அனைத்து மருத்துவர்களும் தனிப்பட்ட முறையில் செயல்

படுகிறார்கள் மற்றும் ஆலோசனை செய்கிறார்கள். ஆனால், இங்கு அந்தந்த பிரிவுகளில் சிறப்பு வாய்ந்த மருத்துவர்களின் கீழ் நிறுவனங்களைப் போன்ற குழு அணுகுமுறை மேற்கொள்ளப்

**அதிநவீன சுகாதார
உள் கட்டமைப்புகளில்,
பிளாஸ்மா
ஸ்டெரிலைசேஷன் மற்றும்
ஆட்டோமேட்டட்
ஸ்டெரிலைசேஷன்
ஆதரவுடன் கூடிய
15 மாடலர் ஆபரேஷன்
தியேட்டர்கள், 7 சிறப்பு
தீவிர சிகிச்சை பிரிவுகள்
மற்றும் அதிநவீன
இமேஜிங் மற்றும் ஆய்வக
சேவைபோன்ற வசதிகள்
சிம்ஸ் மருத்துவமனையில்
உள்ளது.**

படுகிறது. நிறுவனங்களில் இருப்பதைப் போன்று இங்கு தலைவர், இயக்குனர் என நியமிக்கப்பட்டு, அவர்கள் மருத்துவமனையின் நிர்வாகத்தில் பங்கேற்பதோடு அனைத்து மருத்துவ செயல்பாடுகளிலும் தலைமை ஏற்று வழி நடத்திச் செல்கிறார்கள். இந்தகுழுவில் உள்ள ஒவ்வொரு மருத்துவரும் ஒரு குறிப்பிட்ட துறையில் நிபுணத்துவம் பெற்றவர்கள் ஆவார்கள். மேற்கண்ட நிறுவன அமைப்பானது நோயாளிகளின் நலனுக்காக இரண்டு வழிகளில் செயல்படுகிறது. முதலாவதாக இங்கு வரும் நோயாளிகளின் நோய் குறித்து கண்டறிந்து அதற்கு தகுந்த மருத்துவப் பரிந்துரைக்கப்படுவார். இதற்காக எந்தவிதமான ஆலோசனை கட்டணங்களும் வசூலிக்கப்படமாட்டாது. இரண்டாவதாக, இக்குழுவில் இருக்கும் சிறந்த மருத்துவ நிபுணர்கள் நோயாளிகளுக்கு துல்லியமான சிகிச்சைக்கான ஆலோசனைகளை வழங்குவார்கள்.



ஸ்டெம்செல் சிகிச்சைப் பிரிவு

தனித்துவமிக்க சிறப்பு தீவிர சிகிச்சை பிரிவுகள்:

எங்கள் மருத்துவமனையில் உலகத் தரத்திலான தீவிர சிகிச்சை பிரிவுகள் நவீன மருத்துவ வசதிகளுடன் செயல்படுகிறது. இங்கு பிரத்யேக அறுவை சிகிச்சை அரங்குகளும் உள்ளன. மேலும் இங்கு அவசர சிகிச்சை பிரிவு மையம், நரம்பு சம்பந்தமான நோய்களுக்கான தீவிர சிகிச்சை பிரிவு, குழந்தைகளுக்கான தீவிர சிகிச்சை பிரிவு, புதிதாக பிறந்த குழந்தைகளுக்கான தீவிர சிகிச்சை பிரிவு, இதய நோய்களுக்கான தீவிர சிகிச்சை பிரிவு மற்றும் தீக்காயங்களுக்கான தீவிர சிகிச்சை பிரிவு ஆகியவை உள்ளன. இவை அனைத்தும் சிறப்பு பயிற்சி பெற்ற துணை மருத்துவர்கள் மற்றும் தொழில்நுட்ப வல்லுநர்களால் நிர்வகிக்கப்படுகின்றன.

சிம்ஸ் மருத்துவமனையின் உள்கட்டமைப்பு:

2.3 லட்சம் சதுர அடியில் கட்டப்பட்டுள்ள இந்த மருத்துவமனை 345 படுக்கை வசதிகளைக் கொண்டுள்ளது. இங்கு அனைத்து விதமான நோய்களுக்கும் சிறப்பு சிகிச்சை அளிக்கப்படுவதோடு, உடல் ஆரோக்கியத்தை விரும்புவவர்களுக்கான முழு சுகாதாரத் தீர்வுகளும் வழங்கப்படுகிறது. சென்னையில் மட்டுமல்லாமல், உலகம் முழுவதும் உள்ள மக்களுக்கு தேவையான மருத்துவ வசதிகளை

வழங்கும் வகையில் இம்மருத்துவமனை தயாராக உள்ளது. பிற அதிநவீன சுகாதார உள் கட்டமைப்புகளில், பிளாஸ்மா ஸ்டெரிலைசேஷன் மற்றும் ஆட்டோமேட்டட் ஸ்டெரிலைசேஷன் ஆதரவுடன் கூடிய 15 மாடலர் ஆபரேஷன் தியேட்டர்கள், 7 சிறப்பு தீவிர சிகிச்சை பிரிவுகள் மற்றும் அதிநவீன இமேஜிங் மற்றும் ஆய்வக சேவைபோன்ற வசதிகள் இம்மருத்துவமனையில் உள்ளது. மேலும் இங்கு ஜிபிஎஸ் தொழில் நுட்பத்துடன் கூடிய 16 ஆம்புலன்ஸ்கள் உள்ளன. இவற்றில் இதயம் சம்பந்தமான நோய் பாதிக்கப்பட்டவர்களின் உயிரை காப்பாற்றும் வகையில் மேம்படுத்தப்பட்ட மருத்துவ வசதிகள் உள்ளது.

சிம்ஸ் நரம்பியல் துறையின் செயல்பாடுகள்:

இம்மருத்துவமனையில் உள்ள நரம்பியல் மையமானது உயர் தகுதி வாய்ந்த மற்றும் அனுபவம் வாய்ந்த நரம்பியல் நிபுணர்கள், நரம்பியல் அறுவை சிகிச்சை நிபுணர்கள், நுண்துளையீட்டு நிபுணர்கள் மற்றும் அதனுடன் தொடர்புடைய துறைகளின் குழு நோயாளிகளுக்கு சிறந்த முறையில் சிகிச்சை அளித்து வருகிறது. அனைத்து வகையான நரம்பியல் கோளாறுகள் உள்ள நோயாளிகளுக்கு நரம்பியல் துறை அவசர

சிகிச்சை அளிக்கிறது. அதிநவீன தொழில் நுட்பத்துடன் அனுபவம் வாய்ந்த மற்றும் நிபுணத்துவம் வாய்ந்த டாக்டர்கள் குழு இதில் இடம் பெற்றுள்ளது. இந்த குழு மூளையில் ஏற்படும் பிரச்சினைகள், பக்கவாத சிகிச்சை, மூளை கட்டிக்கான அறுவை சிகிச்சை மற்றும் முதுகுத்தண்டு சிகிச்சை உள்ளிட்டவற்றில் சிறப்பு கவனம் செலுத்தி வருகிறது. மேலும் இங்கு பை-பிளேன் கேத்லாப், வீடியோ இஇஜி, நரம்பு சம்பந்தமான நோய்களை கண்டறியும் கண்காணிப்பு கருவி, நரம்பு சம்பந்தமான அறுவை சிகிச்சை மேற்கொள்ளும் போது அதை கண்காணிக்கும் கண்காணிப்பு கருவி, மண்டை ஓட்டின் அடிப்பகுதியை பரிசீலாசாதிக்கும் எண்டோஸ்கோப் போன்ற மேம்பட்ட தொழில்நுட்பங்களும் இங்கு உள்ளன.

ரோபோடிக் அறுவை சிகிச்சையின் சாதனைகள் பற்றி கூறுங்களேன்...

இன்றைய காலக்கட்டத்தில், தொழில்நுட்பம் என்பது வாழ்க்கையின் ஒரு அங்கமாக மாறி விட்டது. நவீன தொழில்நுட்பத்தின் வருகைக்குப் பிறகு, குறிப்பாக கடந்த 20 ஆண்டுகளில் மனிதர்கள் வேகமாக முன்னேறி வருகின்றனர். இந்த தொழில்நுட்ப வளர்ச்சி காரணமாக சுகாதாரத்துறையானது அதிக பலன் அடைந்து வருகிறது. தொழில்நுட்பத்தின் முன்னேற்றங்கள் சுகாதாரத் துறையில் ஊடுருவி வருவதால், நோய்களுக்கான சிகிச்சை முறையில் பெரிய முன்னேற்றம் ஏற்பட்டு உள்ளது. அதற்கான உதாரணம் ரோபோட்டிக்ஸ்பயன்பாடாகும்.

கடந்த 5 ஆண்டுகளில், முழங்கால் மூட்டுவலி உள்ளிட்ட நோய்களுக்கான சிகிச்சையில் ரோபோட்டிக்ஸ்பயன்பாடு தொடர்ந்து அதிகரித்து வருகிறது. சிம்ஸ் மருத்துவமனை இந்த தொழில்நுட்பத்தை ஆரம்பத்திலேயே ஏற்று கடந்த 3ஆண்டுகளாக முழங்கால் மாற்று அறுவை சிகிச்சையில் ரோபோட்டிக்ஸை வெற்றிகரமாக பயன்படுத்தி வருகிறது. **இங்கு நவியோ ரோபோட்டிக்ஸ் அறுவை சிகிச்சை முறை மேற்கொள்ளப்படுகிறது.** இதன் மூலம் முழுமையான முழங்கால் மாற்று சிகிச்சை மேற்கொள்ளப்படுவதோடு, பகுதியாகவும் பயன்படுத்தி வருகிறோம். ரோபோட்டிக்ஸ் மூலம் துல்லியமான முழங்கால் மாற்று அறுவை சிகிச்சையை. மேற்கொள்ள முடியும். பாரம்பரிய

முழங்கால் மாற்று சிகிச்சையைவிட ரோபோட்டிக் முழங்கால் மாற்று சிகிச்சையில் பல்வேறு நன்மைகள் உள்ளது.

இந்த ரோபோக்களின் உதவியானது தனிப் பயனாக்கப்பட்ட திட்டத்தின் சரியான செயல்பாட்டை உறுதி செய்கிறது. இது முழங்காலின் தசைநார்களின் சமநிலையை மேம்படுத்துகிறது, இது வலியைக் குறைக்கிறது மற்றும் நோயாளி வேகமாக குணமடையவும் உதவுகிறது. ரோபோட்டிக்ஸ் மூலம் சிகிச்சை செய்து கொண்ட நோயாளிகளை பாரம்பரிய அறுவை சிகிச்சை செய்தவர்களுடன் ஒப்பிடும்போது, சைக்கிள் ஓட்டுதல், ஜாகிங், டென்னிஸ் மற்றும் கோல்ப் போன்ற விளையாட்டுகளை அவர்களால் எளிதாக விளையாட முடியும். மின்னல் வேக ஆராய்ச்சி மற்றும் வளர்ச்சி ஆகியவற்றின் காரணமாக ரோபோட்டிக்ஸ் துறையானது பல்வேறு முன்னேற்றங்களை கண்டு வருகிறது. இதன் காரணமாக இன்று, ஒரு அறுவை சிகிச்சை நிபுணர் வழக்கமாக பயன்படுத்தும் பாரம்பரிய கருவிகளைப் பயன்படுத்த வேண்டியதில்லை என்பது குறிப்பிடத்தக்கது.

சிம்ஸ் மருத்துவமனையில் எத்தனை மருத்துவத்துறைகள் உள்ளன, அவை குறித்து...

சென்னையைப் பொறுத்தவரை எங்கள் மருத்துவமனை அதிநவீன பல்வேறு உறுப்பு மாற்று அறுவை சிகிச்சை உடன் சிறந்த சுகாதார சேவைகளை வழங்கும் பன்னோக்கு மருத்துவ மனையாக விளங்கி வருகிறது. இங்கு அனுபவம், நிபுணத்துவம் வாய்ந்த மருத்துவ நிபுணர்கள் ஏராளமான பேர் உள்ளனர். எங்கள் மருத்துவ மனையில் அதிநவீன தொழில்நுட்பங்கள் பயன்படுத்தப்படுகிறது. இங்கு நோயாளிகளுக்கு சிறப்பான மருத்துவ சேவை வழங்குவதையே நாங்கள் முக்கிய நோக்கமாகக் கொண்டு செயல்பட்டு வருகிறோம். கல்வி, மருத்துவம், போக்குவரத்து மற்றும் பொழுதுபோக்கு போன்ற துறைகளில் முன்னணி குழுமமான எஸ்ஆர்எம் குழுமத்தின் அடிச்சுவடுகளைப் பின்பற்றி, நம்பிக்கையையும் சிறப்பையும் நிலைநாட்ட இம்மருத்துவமனை தேவையான முயற்சிகளை எடுத்து வருகிறது. மேலும் இம்மருத்துவமனையை பொறுத்தவரை மேம்பட்ட முழு அளவிலான முதன்மை மற்றும் சிறப்பு மருத்துவ பராமரிப்பு

சேவைகளை வழங்குவதுடன், நோயாளிகளுக்கு சிறந்த அனுபவத்தை வழங்குவதை முக்கிய நோக்கமாகக் கொண்டுள்ளது. இருதயவியல், நரம்பியல், எலும்பியல், முகசீரமைப்பியல், அழகியல் மற்றும் பிளாஸ்டிக் சர்ஜரி, இரைப்பை குடலியல், கல்லீரல் மாற்று அறுவை சிகிச்சை, மகப்பேறியல், மகப்பேறு மருத்துவம், புற்றுநோயியல் மற்றும் மயக்கவியல், வலி நிவாரண சேவைகள் உள்ளிட்ட மருத்துவ சிகிச்சைகள் அளிக்கப்படுகின்றன. இவை தவிர, காது மூக்கு தொண்டைக்கான சிகிச்சை, அவசர சிகிச்சை பிரிவு, மார்பு சம்பந்தமான மருத்துவம், அவசர மருத்துவ சேவைகள், உள் மருத்துவம், பொது அறுவை சிகிச்சை, குழந்தைகளுக்கான மருத்துவம், குழந்தைகளுக்கான தீவிர சிகிச்சை, குழந்தைகளுக்கான அறுவை சிகிச்சை மற்றும் குழந்தைகளுக்கான சிறுநீரக பிரச்சினைகள், பிறந்த குழந்தைகளுக்கான மருத்துவ சிகிச்சை, நீரிழிவு நோய், தொற்று நோய் உள்ளிட்ட பல்வேறு நோய்களுக்கும் சிகிச்சை அளிக்கப்படுகிறது. மேலும் மனநல மருத்துவம் மற்றும் உட்கரப்பியல் சிகிச்சையும் இங்கு வழங்கப்படுகிறது.

தற்போது அதிகரித்து வரும் நீரிழிவு மற்றும் இதயம் சார்ந்த நோய்களுக்கு என்ன மாதிரியான சிகிச்சைகள் இங்கு அளிக்கப்படுகின்றது?

தொழில்நுட்ப கண்டுபிடிப்புகள் இன்றைய உலகை மிகவும் நவீனமயமாக்கி உள்ளன. அவை நமக்கு ஆறுதலையும் வசதியையும் அளித்துள்ளன. ஆனாலும் அவை அத்துடன் நின்று விடாமல் நமது வாழ்க்கையில் பல்வேறு சுகாதார பிரச்சினைகளை ஏற்படுத்துவதோடு நீரிழிவு மற்றும் இதயம் சம்பந்தப்பட்ட பிரச்சினைகளுக்கும் வழி வகுக்கின்றன.

நீரிழிவு நோய் ஒரு தொற்று நோயைப் போல் நமது நாட்டில் உள்ளது. இதில் கவலைக்குரிய மற்றொரு விஷயம் என்னவென்றால், இந்த நோய் இளைஞர்கள் இடையேயும் அதிகரித்து வருகிறது. இந்தியாவைப் பொறுத்தவரை சுமார் 7 கோடியே 50 லட்சம் பேர் நீரிழிவு நோயால் பாதிக்கப்பட்டுள்ளனர். இது கொஞ்சம் கொஞ்சமாக அதிகரித்து வருகிறது. அவர்களில் பெரும்பாலோர் நகர்ப்புறங்களில் வாழ்கின்றனர். நீரிழிவு நோய் அதிகரிப்புக்கு விரைவான நகரமயமாக்கல் மற்றும் வாழ்க்கை முறை மாற்றங்களே காரணமாகும். மேலும்



மேற்கத்திய உணவு பழக்கவழக்கங்கள், உட்கார்ந்திருந்தே பணிபுரிய வேண்டிய சூழல், சிகரெட் பிடித்தல் மற்றும் மது குடித்தல் போன்றவையும் நீரிழிவு நோய் அதிகரிப்பதற்கான காரணங்களாக உள்ளன. அதேபோல் இதயம் சார்ந்த பிரச்சினைகள், அன்றாட வாழ்வில் ஏற்படும் அதிக அளவிலான மன அழுத்தம், ரத்த அழுத்தம், சுற்றுச்சூழல் மாசுபாடு, உளவியல் சமூக அழுத்தம் மற்றும் பிற வாழ்க்கை முறை காரணிகளும் இதில் முக்கிய பங்கு வகிக்கின்றன.

உட்புற மற்றும் வெளிப்புற சூழலின் பல்வேறு மாறுபாடுகள் காரணமாக அவ்வப்போது ஒருவர் உடல் பரிசோதனை செய்து கொள்வது மிகவும் அவசியம் ஆகும். எங்கள் மருத்துவமனையில், நீரிழிவு நோய் வருவதற்கு முன் அதை கண்டறியும் கருவிகள், நீரிழிவு மேலாண்மைக்கான வசதிகள் மற்றும் அது தொடர்பான பிரச்சினைகளுக்கான சிறந்த நோய் மேலாண்மை தீர்வுகளை நாங்கள் வழங்கி வருகிறோம். உங்கள் நீரிழிவு நோயை முழுமையான முறையில் நிர்வகிக்க உதவும் திறமையான சுகாதார நிபுணர்களின் சரியான குழு (நீரிழிவு நிபுணர்கள், உணவியல் நிபுணர்கள், நீரிழிவு விழிப்புணர்வாளர், கண் மருத்துவர் மற்றும் பிற தொடர்புடைய நிபுணர்கள்) எங்கள் மருத்துவமனையில் உள்ளது. ஆரம்ப நிலையிலேயே இதை கண்டறியும் போது நீரிழிவு நோய் வராமல் தடுக்க முடியும் என்பதோடு, நோயாளிகள் மிகுந்த கவனமுடன் அதை நிர்வகிக்க முடியும் என்பதையும் எங்கள் குழு நம்புகிறது.

சென்னையில் ஒரு முன்னணி இதய பராமரிப்பு மையமாக எங்கள் மருத்துவமனை இருப்பதால், இதய தமனி சம்பந்தமான நோய்கள், அசாதாரண இதயத் துடிப்பு, இதய செயலிழப்பு மற்றும் இதயத் தசைநோய் உள்ளிட்ட நோய்கள்

காரணமாகபாதிக்கப்பட்ட ஆயிரக்கணக்கான மக்களுக்கு ஒவ்வொரு ஆண்டும் சிறந்த மருத்துவ சேவைகளை வழங்கி வருகிறது. கரோனா ஆஞ்சியோகிராபி மற்றும் ஆஞ்சியோபிளாஸ்டி, வால்வுலோபிளாஸ்டி, எலக்ட்ரோபிசியாலஜி ஆய்வுகள் உள்ளிட்ட சமீபத்திய நோயறிதல் மற்றும் சிகிச்சை முறைகளில் எங்கள் மருத்துவர்கள் நன்கு பயிற்சி பெற்றுள்ளனர். மேலும், எங்களின் நோய்த்தடுப்பு இதயவியல் திட்டம் ஒவ்வொரு நோயாளியின் தனிப்பட்ட தேவைகளுக்கு ஏற்ப வடிவமைக்கப்பட்டுள்ளது. இதய ஆரோக்கியத்தை அவ்வப்போது மதிப்பிட்டு, நேர்மறையான வாழ்க்கை முறை மாற்றங்களைக் கொண்டு வருவதே இத்திட்டத்தின் முக்கிய குறிக்கோள் ஆகும்.

கொரோனா தற்போது டெல்டாவிலிருந்து ஒமிக்ரானாக உருமாற்றம் அடைந்துள்ளது. இதைக் கட்டுப்படுத்த எடுக்கப்பட்ட முன்னெச்சரிக்கை நடவடிக்கைகள் குறித்து...

உலகம் முழுவதும் ஒமிக்ரான் தொற்று வேகமாக பரவி வருகிறது. அதேபோல் இந்தியாவிலும் அதன் பாதிப்பு அதிகரித்து வருவதை நாம் பார்த்து வருகிறோம். இந்தியாவில் ஒமிக்ரான் காரணமாக ஏற்பட்ட இறப்புகள் அல்லது அது தொடர்புடைய ஆபத்தான நோய்கள் குறித்து இதுவரை எந்த செய்தியும் இல்லை. ஒமிக்ரான் பரவல் துவக்க நிலையில் இருப்பதால் தற்போது நாம் எதையும் உறுதியாக சொல்லிவிட முடியாது. மேலும் கொரோனா தொற்று பரவலை தடுக்க தேவையான அனைத்து முன்னெச்சரிக்கை நடவடிக்கைகளையும் நாம் மேற்கொள்ள வேண்டும். தடுப்பூசி போடாதவர்கள், முதியவர்கள், நோய் எதிர்ப்பு சக்தி குறைந்தவர்கள், புற்றுநோயால் பாதிக்கப்பட்டவர்கள் மற்றும் உடல் உறுப்பு மாற்று அறுவை சிகிச்சை செய்து கொண்டவர்கள் கொரோனா பாதிப்பு ஏற்படாமல் இருக்க மிகுந்த கவனமுடன் இருக்க வேண்டும். இரத்த அழுத்தம், நீரிழிவு நோய், இதயம் தொடர்பான பிரச்சினைகள், நுரையீரல் தொடர்பான பிரச்சினைகள் மற்றும் பலவீனமான நோய் எதிர்ப்பு சக்தி உள்ளவர்களும் பாதுகாப்பாக இருக்க வேண்டும். அவர்களுக்கு கொரோனா பாதிப்பு ஏற்பட அதிக வாய்ப்புகள் உள்ளது.

எங்கள் மருத்துவமனையில் கொரோனா தடுப்பு நடவடிக்கைகளை மிகக் கடுமையாக

பின்பற்றி வருகிறோம். அதில் எந்தவிதமான தொய்வும் இல்லை. பாதுகாப்பு நெறிமுறைகள் குறித்து எப்போதும் விழிப்புடன் இருக்கும் மருத்துவ நிபுணர்களின் பிரத்யேக குழு எங்கள் மருத்துவ மனையில் உள்ளது. எங்கள் மருத்துவமனை வளாகத்தில் கட்டாய முகக்கவசம் அணிதல், வெப்பநிலை பரிசோதனை, சமூக விலகல் மற்றும் கைகளை சுத்தப்படுத்துதல் போன்ற கடுமையான பாதுகாப்பு நடவடிக்கைகளை நாங்கள் கடைபிடித்து வருகிறோம். மருத்துவ மனையின் தொற்றுக் கட்டுப்பாட்டுக் குழு, மருத்துவமனையின் உள்ளே பரவும் ஒமிக்ரானின் அபாயத்தைத் தடுக்க போர்க்கால அடிப்படையில் 24 மணி நேரமும் செயல்படுகிறது. ஒமிக்ரான் நெகடிவ் உறுதிப்படுத்தப்பட்ட பின்னரே அறுவை சிகிச்சை மற்றும் உள்நோயாளி பிரிவுகளில் சிகிச்சைக்காக நோயாளிகள் அனுமதிக்கப் படுகிறார்கள்.

மருத்துவ சுற்றுலாவின் மையமாக சென்னை மாறி இருக்கிறதே! அது குறித்து உங்கள் கருத்து என்ன?

மருத்துவ சுற்றுலா என்பது இந்தியாவில் வளர்ந்து வரும் ஒரு துறையாகும். இதில் குறிப்பாக சென்னை 45 சதவீத பயணிகளை ஈர்க்கிறது. கென்யா, நைஜீரியா, தான்சானியா, ஈராக், ஆப்கானிஸ்தான், ஓமன் மற்றும் மாலத்தீவுகள் உள்ளிட்ட நாடுகளில் இருந்து நோயாளிகள் அறுவை சிகிச்சை உள்ளிட்ட மருத்துவ சிகிச்சை களுக்காக இந்தியாவின் பிற நகரங்களுக்கும் மற்றும் சென்னைக்கும் வருகிறார்கள். தமிழ்நாட்டிலும் மருத்துவர்கள் மற்றும் நோயாளிகளின் விகிதம் தேசிய சராசரியை விட அதிகமாக உள்ளது. சென்னையை பொறுத்தவரை சிறந்த ஆரோக்கியத் திற்கான நுழைவு வாயில் என்றே கூறலாம். ஏனெனில் இங்கு குறைந்த கட்டணத்தில் சிறப்பான மருத்துவ சிகிச்சை அளிக்கப்படுகிறது. நவீன மருத்துவ உபகரணங்கள் மற்றும் வசதிகள், அர்ப்பணிப்புள்ள மருத்துவர்கள் மற்றும் சர்வதேச தரத்திலான சிகிச்சை நிபுணத்துவம் ஆகியவற்றைக் கொண்ட ஏராளமான பல்நோக்கு மருத்துவமனைகள் இங்கு உள்ளன. இந்த மருத்துவமனைகளில் சரளமாக பல மொழி பேசும் உழியர்கள் பணியாற்றுகிறார்கள். பிற நகரங்களுடன் ஒப்பிடுகையில்

சென்னையில் மிகக் குறைந்த கட்டணமே வசூலிக்கப்படுகிறது. மேலும் வெளிநாடுகளில் இருந்து வரும் அவர்களுக்கான உண்மையான பரிசு என்னவென்றால் அவர்கள் சென்னையில் இருந்து மகாபலிபுரம், கோவளம் கடற்கரை, திருப்பதி, காஞ்சீபுரம், சிதம்பரம், வண்டலூர் உயிரியல் பூங்கா, தசுஷிண் சித்ரா, மதுரை, தஞ்சாவூர் மற்றும் பாண்டிச்சேரி உள்ளிட்ட இடங்களுக்கு சென்னையில் இருந்து எளிதாக சென்று வர முடியும்.

சிம்ஸ் மருத்துவமனையை பிற மாவட்டங்கள் மற்றும் மாநிலங்களில் துவக்கும் திட்டம் ஏதேனும் உள்ளதா?

நாங்கள் ஒரு முற்போக்கான மருத்துவமனையாக இருக்கிறோம். மேலும் எங்களின் உலகத் தரம் வாய்ந்த சுகாதார சேவைகளை குறிப்பிடத்தக்க மக்களுக்கு வழங்க வேண்டும் என்று விரும்புகிறோம். சென்னையின் முன்னணி மருத்துவமனைகளில் ஒன்றாக எங்கள் மருத்துவமனை திகழ்ந்து வருவதால், தற்போது நாடு முழுவதிலும் இருந்து இங்கு நோயாளிகள் சிகிச்சைக்காக வருகிறார்கள். அது மட்டுமின்றி, எங்களின் மருத்துவ சேவைகளை அணுகுவதற்கு வசதியாக, புதுச்சேரி மற்றும் கொல்கத்தாவில் எங்கள் தகவல் மையங்கள் உள்ளன. ஆனால் சென்னையில் எப்படி எங்கள் மருத்துவமனை அனைத்து மருத்துவ தொழில் நுட்பத்துடன் சிறப்பாக செயல்படுகிறதோ அதைப் போன்றே பிற பகுதிகளிலும் நாங்கள் விரிவுபடுத்த விரும்புகிறோம். எங்களிடம் சில லட்சிய விரிவாக்கத் திட்டங்கள் உள்ளன. எதிர்காலத்தில் அதற்கான நடவடிக்கைகளை மேற்கொள்வோம். மேலும் எங்களின் வளர்ச்சிக்கான இலக்கை அடைவதற்கு நாங்கள் தயாராகி வருகிறோம்.

மருத்துவ கட்டமைப்பில் தமிழகத்தின் தற்போதைய நிலை குறித்து...

இந்தியாவிலேயே தமிழகம் மருத்துவத் துறையில் சிறந்த கட்டமைப்பை கொண்ட மாநிலமாக திகழ்கிறது. தமிழகத்தின் பட்டினத்தொட்டி எங்கெங்கும் உள்ள மக்களுக்கு தரமான மருத்துவ சேவை கிடைக்க தமிழக அரசு திட்டங்களை செயல்படுத்தி வருகின்றது. பெருந்தொற்று காலத்தில் ஊரடங்கை செயல்படுத்துதல், தடுப்பூசி செலுத்துவது இதற்காக



SRM INSTITUTES FOR MEDICAL SCIENCE
CHENNAI

மெகா தடுப்பூசி முகாம்களை தமிழகம் எங்கும் செயல்படுத்தியது போன்ற விஷயங்களில் தமிழக சுகாதாரத்துறையை நிச்சயமாக பாராட்டியே தீரவேண்டும்.

தமிழகத்தில் குறிப்பாக சென்னை மற்றும் அதனை சுற்றியுள்ள பகுதிகளில் பல்வேறு சிறந்த மருத்துவமனைகளும், ஆராய்ச்சி கூடங்களும் உள்ளன. இங்கு சிறந்த மருத்துவச் சேவை குறைந்த கட்டணத்தில் வழங்கப்படுவதால் இந்தியாவின் பிற மாநிலங்கள் மற்றும் வெளிநாட்டில் உள்ளோரும் சென்னைக்கு வருகை புரிவது (மருத்துவ சுற்றுலா) அதிகரித்துள்ளது. மேலும், தமிழகத்தில் மருத்துவம் சார்ந்த முதலீடுகள் நாளுக்குநாள் அதிகரித்து கொண்டே உள்ளதால் அனைவருக்கும் தரமான மருத்துவச் சேவை என்பது உறுதிப்படுத்தப்பட்டுள்ளது. இதை நிரூபிக்கும் வகையில் சமீபத்தில் நடைபெற்ற சட்டப்பேரவை கூட்டத்தில், தமிழக ஆளுநர் திரு. R.N. ரவி அவர்கள் கொரோனா காலத்தில் தமிழக அரசு, மக்களை காப்பாற்றும் நடவடிக்கைகளை சிறப்பாக செயல்படுத்தியது என்று தமிழக அரசை பாராட்டி உள்ளார் என்பது குறிப்பிடத்தக்கதாகும் என்று கூறி தனது நேர்காணலை நிறைவு செய்தார் சிம்ஸ் மருத்துவமனையின் தலைவர் - முனைவர் ரவி பச்சமுத்து அவர்கள்.

மேலும் விவரங்களுக்கு:

சிம்ஸ் பன்னோக்கு மருத்துவமனை
எண்.1, ஜவஹர்லால் நேரு சாலை,
(100 அடி சாலை), வடபழனி,
சென்னை - 600 026.

தொலைபேசி: +91 44 4921 1455
+91 44 2000 2001

மின்னஞ்சல் : enquiry@simshospitals.com

சுந்திப்பு : ரேபா

வாழ்க்கையாளர்களின் மாறுபட்ட தேவைகளை பூர்த்தி செய்ய பல புதுமையான காப்பீடு திட்டங்களை அறிமுகம் செய்கிறோம்!

திரு.கிருஷ்ணன் ராமச்சந்திரன்
நிர்வாக இயக்குனர் மற்றும் தலைமை செயல் அதிகாரி,
நிவா பூபா காப்பீட்டு நிறுவனம்

உடல்நலக் காப்பீடு துறையில் இந்தியாவின் முன்னணி நிறுவனமான நிவா பூபா ஹெல்த் இன்சூரன்ஸ் (மேக்ஸ் பூபா ஹெல்த் இன்சூரன்ஸ் என்று முன்பு அறியப்பட்டது) அதன் அடுத்தகட்ட வளர்ச்சி திட்டத்தின் ஒரு பகுதியாக நிதியாண்டு 2023-24க்கு தென்னிந்திய சந்தைகளுக்கான அதன் வளர்ச்சி மற்றும் வர்த்தக இலக்குகளை அறிவித்திருக்கிறது. கடந்த இரண்டு ஆண்டுகளில் ரீடெய்ல் பிசினஸில் 84% என்ற நிலையான வளர்ச்சியின் மூலம் தென்னிந்திய சந்தையில் அதன் நிலையை இந்த பிராண்டு மேலும் வலுப்படுத்தியிருக்கிறது. அடுத்த இரண்டு ஆண்டுகளில், ரூபாய் 800 கோடி அளவிற்கு மொத்த பிரீமிய இலக்கை எட்ட திட்டமிட்டிருக்கும் நிவா பூபா நிதியாண்டு 2023-24க்குள் தென் பிராந்தியத்தில் 10 லட்சத்திற்கும் அதிகமான நபர்களுக்கு உடல்நலக் காப்பீட்டை வழங்க திட்டங்கள் கொண்டிருக்கிறது. தமிழ்நாடு, கர்நாடகா, ஆந்திர பிரதேசம், தெலுங்கானா மற்றும் கேரளா எங்கும் 37 நகரங்களில், 45 அலுவலகங்களை விரிவாக்கம் செய்திருப்பதன் மூலம் அதன் செயல்பாட்டை இந்நிறுவனம் இன்னும் உறுதியாக்கியிருக்கிறது.

தமிழ்நாட்டில் நிதியாண்டு 2023-24க்குள் 2,20,000 நபர்களுக்கு உடல்நலக் காப்பீட்டு வசதியை வழங்க தீவிர விரிவாக்க திட்டங்களையும், இலக்குகளையும் நிவா பூபா கொண்டிருக்கிறது.

இந்த கால அளவிற்குள் ஏறக்குறைய 10,000 முகவர்களை இணைக்க இது திட்டமிட்டிருப்பதால், இம்மாநிலத்தில் உள்ள மக்களுக்கு பிசினஸ் வாய்ப்புகளையும் இந்நிறுவனம் வழங்கும். அடுத்த ஐந்து ஆண்டுகளில், தமிழ்நாட்டில், காப்பீடு பாலிசி வாங்குவதில் 11 மடங்கு அதிகரிப்பு மற்றும் மொத்தத்தில் ரூ.55 கோடிக்கு பிரீமியம் என்ற இலக்கை அடைய இந்நிறுவனம் திட்டமிட்டிருக்கிறது. இம்மாநிலத்தில் இதன் 400 வலையமைப்பு மருத்துவமனைகளில் வாடிக்கையாளர்கள் ரொக்க மில்லாமல் மருத்துவ செலவுகளுக்கான பணத்தை செலுத்தும் வசதியை பயன்படுத்திக் கொள்ளலாம். தற்போது சென்னை, கோவை, மதுரை, பாண்டிச்சேரி, சேலம், திருச்சி, வேலூர், ஈரோடு, திருநெல்வேலி, தஞ்சாவூர், ஓசூர், காஞ்சிபுரம் மற்றும் திருவள்ளூர் உட்பட, 15 அலுவலகங்களை தமிழ்நாட்டில் நிவா பூபா கொண்டிருக்கிறது.

தென்னிந்திய சந்தை நெடுகிலும் தனது இருப்பையும், செயல்பரப்பையும் நிவா பூபா நிலையாக அதிகரித்து வந்திருக்கிறது. கர்நாடகாவில் பெங்களூரு, மங்களூர், மைசூர், ஷிமோகா, தும்சூர், பெல்காம் மற்றும் ஹாப்ளி உட்பட 10 அலுவலகங்களும் மற்றும் ஆந்திரபிரதேசத்தில் நெல்லூர், ராஜமுந்திரி, விசாகப்பட்டினம், விஜயவாடா, திருப்தி, கடப்பா, குண்டுர் மற்றும் அனந்தபூர் ஆகிய நகரங்கள் உட்பட 9 அலுவலகங்களும் மற்றும்



தெலுங்கானாவில் தில்சுக் நகர், நிஜாமாபாத், செகந்திரபாத், வாராங்கல், ஹைதராபாத், கரீம் நகர் மற்றும் நல்கொண்டா உட்பட 9 அலுவலகங்களும் மற்றும் கேரளாவில் கொச்சி, கோழிக்கோடு, திருவனந்தபுரம் உட்பட 3 அலுவலகங்கள் இந்நிறுவனத்திற்கு இருக்கின்றன. இம்மாநிலங்களில் அடுத்த 2 ஆண்டுகளில் பாலிசி வாங்கும் எண்ணிக்கையை 6 மடங்கு அதிகரிக்கவும் நிவா பூபா இலக்கு நிர்ணயித்திருக்கிறது. தென்னிந்தியாவில் மட்டும் ஏறக்குறைய 2500 வலையமைப்பு மருத்துவமனைகளைக் கொண்டிருக்கும் இதற்கு ஏறக்குறைய 8000 மருத்துவமனைகள் இதன் வலையமைப்பின் கீழ் இருக்கின்றன. கோவிட்-19 பெருந்தொற்றின்போது தென்னிந்திய மாநிலங்களில் 6500 வாடிக்கையாளர்களுக்கு கோவிட் தொற்று தொடர்புடைய உரிமைக் கோரிக்கைகளுக்காக 95 கோடி ரூபாயை இந்நிறுவனம் வழங்கியிருக்கிறது. இதன்மூலம் வாடிக்கையாளர்களின் கடுமையான காலகட்டத்தின்போது அவர்களுக்கு நிவா பூபா உறுதுணையாக உதவியிருக்கிறது.

தேசிய அளவில் வலுவான வளர்ச்சிப்பாதையில் பயணித்து வரும் இந்த பிராண்டு, II, III மற்றும் IV நிலை நகரங்களில் தனது செயலிருப்பை மிக மும்முரமாக விரிவாக்கி வந்திருக்கிறது. நடப்பு ஆண்டில் ஒவ்வொரு 3.5 நாட்கள் கால அளவில்

ஒரு புதிய அலுவலகத்தை இது தொடங்கியிருப்பது குறிப்பிடத்தக்கது. தற்போது நாடெங்கிலும் 350 நகரங்களில் அலுவலகங்களைக் கொண்டு இயங்கி வரும் நிவா பூபா, நிதியாண்டு 2023-24க்குள் 600-க்கும் அதிகமான நகரங்களுக்கு இதை மேலும் உயர்த்தவிருக்கிறது. நிதியாண்டு 2023-24க்குள் பிரீமியம் சேகரிப்பில் ரூ.5000 கோடி என்ற இலக்கை அடைய திட்டமிட்டிருக்கிறது. தென்னிந்தியச் சந்தையில் காப்பீடு முகவர்கள் மத்தியில் சமீபத்தில் நடத்தப்பட்ட ஒரு ஆய்வின்படி கோவிட்-19 பரவலுக்குப் பிறகு உடல்நலக் காப்பீட்டிற்கான தேவை கணிசமாக உயர்ந்திருக்கிறது. இப்பிராந்தியத்தில் உடல்நலக் காப்பீடு திட்டங்கள் மீது காணப்படும் குறைவான விழிப்புணர்வு மற்றும் புரிந்துணர்வே, உடல்நலக் காப்பீடு திட்டங்களை வாங்குவதை மட்டுப்படுத்தி வருவதை இந்த ஆய்வு சுட்டிக்காட்டியிருக்கிறது. உடல்நல காப்பீடு பற்றிய விழிப்புணர்வை அதிகரிக்கவும் மற்றும் அதன் மூலம் இப்பிராந்தியத்தில் தனது செயல்பாட்டை உயர்த்தவும் இந்நிறுவனம் எடுக்கும் முயற்சிக்கு ஆதரவு வழங்க நிதியாண்டு 2023-24க்குள் தென்னிந்தியாவில் 30,000 முகவர்களை சேர்த்துக் கொள்ள நிவா பூபா திட்டமிட்டிருக்கிறது. காப்பீடு முகவர்களாக ஆவதற்கு இம்மாநிலங்களில் வசிக்கும் குடும்பத்



தலைவிகள் மற்றும் பெண்களை இந்நிறுவனம் ஊக்குவிக்கும் மற்றும் போதுமான பயிற்சியினை அவர்களுக்கு வழங்கும். இதன் மூலம் நிதி ரீதியாக இப்பெண்கள் சுதந்திரமானவர்களாக மாறுவதற்கு உதவும்.

நிகழ்ச்சியில் நிவா யூபா ஹெல்த் இன்சூரன்ஸ்-ன் நிர்வாக இயக்குனர் & தலைமைச் செயல் அதிகாரி திரு. கிருஷ்ணன் ராமச்சந்திரன், “தென்னிந்தியாவில் இதன் விரிவாக்கத் திட்டங்கள் பற்றி பேசுகையில்,” பல்வேறு வாடிக்கையாளர் பிரிவுகளிலும் அதிகளவில் காப்பீடு திட்டங்களை கொண்டு சேர்ப்பதற்காக அவர்களுக்கு மிகவும் நெருக்கமான ஒரு பிராண்டை உருவாக்குவதும் மற்றும் உடல்நலக் காப்பீட்டை எளிமையாக்குவதுமே நிவா யூபாவில் எமது நோக்கமாக இருக்கிறது. அனைத்து மக்களுக்கும் தரமான உடல்நல பராமரிப்பு சேவைகள் கிடைக்கப் பெறுமாறு செய்வது மற்றும் நிறைவான வாழ்க்கையை வாழ அவர்களுக்கு திறன்திகாரம் வழங்குவது என்ற நிவா யூபாவின் தொலைநோக்குத் திட்டத்தினை ஒட்டியதாக எமது விரிவாக்கப்பணி மேற்கொள்ளப்படுகிறது. நிதியாண்டு 2024-க்குள் ஒரு இலட்சம் நபர்களை உடல்நலக் காப்பீட்டு செயற்பரப்பிற்குள் கொண்டு வர வேண்டும் என்ற எமது இலக்கை நாங்கள் நெருங்குவதற்கான ஒரு முன்னேற்ற நடவடிக்கையாக தென்னிந்திய சந்தைகளில் எமது அலுவலகங்களை அதிகரிப்பதில் நாங்கள் தீவிர உற்சாகம் கொண்டிருக்கிறோம். நிலை III & IV

நகரங்களில் எமது செயலிருப்பை விரிவாக்குவது மட்டுமன்றி, எமது திட்டங்களின் தொகுப்பை உயர்த்துவதிலும் நாங்கள் அதிக முதலீட்டை செய்து வருகிறோம். எமது வாடிக்கையாளர்களின் வளர்ந்து வரும் மற்றும் மாறுபட்ட தேவைகளைப் பூர்த்தி செய்வதற்காக இன்னும் பல புதுமையான காப்பீடு திட்டங்களை அறிமுகம் செய்வதன் வழியாக எமது வளர்ச்சிக்கான பயணத்தை தொடர நாங்கள் உறுதி கொண்டிருக்கிறோம்,” என் கூறினார்.

நிவா யூபா ஹெல்த் இன்சூரன்ஸ்-ன் ரீடெய்ல் விற்பனை துறையின் இயக்குனர் திரு.அங்கூர் கர்யந்தா நிகழ்ச்சியில் கூறியதாவது... “தென்னிந்தியச் சந்தை நிவா யூபாவிற்கு ஒரு முக்கியமான பிராந்தியமாகும். அருகிலுள்ள பகுதிகளில் உடல்நலக் காப்பீடு திட்டங்களின் ஊடுருவலை அதிகரிப்பதே எமது நோக்கமாகும். கோவிட்-19 பெருந்தொற்றுக்குப் பிறகு, உடல்நலக் காப்பீடு மீதான விழிப்புணர்வு கணிசமாக உயர்ந்திருப்பதை உடல்நலக் காப்பீடு துறை கண்டிருக்கிறது. இது குறித்த விழிப்புணர்வை அதிகரிப்பதும் எமது வலைமைப்பு மருத்துவ மனைகள் வழியாக தரமான உடல்நல சிகிச்சைக்கான அணுகு வசதியை வழங்குவதும் எமது செயல் நடவடிக்கையாக இருக்கிறது.”

கவலையற்ற வாழ்க்கையை வாழ்வதற்கு, ஏதுவாக்கும் நபராக தன்னை நிலைநிறுத்திக் கொள்ள உடல்நலக் காப்பீட்டை ஜனநாயக மாக்குவது நிவா யூபாவின் நோக்கமாகும். இந்த



தனது வளர்ச்சிக்கான விருப்பங்களுக்கு இணக்கமானதாக தனது குறிக்கோளை மறுவரையறை செய்வதிலும் இந்நிறுவனம் வெற்றி கண்டிருக்கிறது என்பது குறிப்பிடத்தக்கதாகும்.

நீவா பூபா குறித்து:

இந்தியாவில் தனித்து இயங்கும் உடல்நலக் காப்பீடு தொழில்பிரிவில் முன்னணி நிறுவனமாகத் திகழும் நீவா பூபா, ஃபெட்டில் டோன் எல்எல்பி (டீரூ நார்த் ஃபண்டு VI LLP-ன் ஒரு இணை நிறுவனம்), ஒரு முன்னணி இந்திய தனியார் ஈக்விட்டி நிறுவனமான டீரூ நார்த் மற்றும் 70 ஆண்டு களுக்கும் அதிகமாக தனிச்சிறப்பான உடல்நல பராமரிப்பு சேவைகளை வழங்குவதில் சிறப்பான பாரம்பரியம் கொண்ட ஒரு முன்னணி சர்வதேச நிறுவனமான பூபா குழுமம் ஆகியவை ஒருங்கிணைந்து செயல்படும் ஒரு கூட்டு முயற்சி நிறுவனமாகும்.

புதிய கோட்பாட்டை நிஜமாக்குவதற்காக 'Zindagi Ko Claim Kar Le' என்கிற ஒரு பிராண்டு செயல்திட்டத்தை நீவா பூபா சமீபத்தில் அறிமுகம் செய்துள்ளது. உடல்நலக் காப்பீடு தொடர்பான கருத்தினை நேர்மறையாக மாற்றுவது மற்றும் பல நேரங்களில் இதனோடு தொடர்புடையதாக இருக்கின்ற பய உணர்வை அகற்றுவது இந்த பரப்புரை திட்டத்தின் குறிக்கோளாகும். இந்த புதிய விளம்பரத்தின் மூலம் நுகர்வோர்கள், பார்டனர்கள், ஆலோசகர்கள், உடல்நலக் காப்பீட்டின் மீது கவனத்தை ஈர்ப்பதிலும் மற்றும் அதே வேளையில்,

- ரேபா

வாசகர்கள் மற்றும் விளம்பரதாரர்கள் அன்பான கவனத்திற்கு...

தாங்கள் தொழில்நேசனுக்கு அனுப்பும் சந்தா மற்றும் விளம்பரக்கட்டணத்தை கீழ்க்கண்ட வங்கிக் கணக்கில் செலுத்துமாறு கேட்டுக் கொள்கின்றோம்.

Account Name : THOZHILNESAN PUBLICATION
Account No. : 60041400000330
Bank Name : CANARA BANK
Branch : Nandanam
Branch Address : 339, TNHB Building, Anna Salai,
Nandanam, Chennai - 600 035.
IFSC Code : CNRB0016004

தொழில்நேசன்

கைபேசி : 98412 11806 / 80720 40720
மின்னஞ்சல் : thozhilnesan2006@gmail.com
இணையதளம் : www.thozhilnesan.com

ராஜஸ்தான் அரசு சென்னையில் நடத்திய முதலீட்டாளர்கள் கண்காட்சியில் ரூ.36 ஆயிரம் கோடி முதலீட்டுக்கான ஒப்பந்தங்கள் கையெழுத்தாகியது!

சென்னையில் சமீபத்தில் ராஜஸ்தான் அரசின் முதலீட்டாளர் இணைப்பு நிகழ்ச்சி நடைபெற்றது. இதில் 36 ஆயிரம் கோடி மதிப்பிலான புரிந்துணர்வு ஒப்பந்தங்கள் மற்றும் விருப்பு உணர்த்தும் கடிதங்கள் (LOIs) கையெழுத்தாகியுள்ளன. சூரிய ஒளி மின்சார உற்பத்தி, ஜவுளிப் பூங்கா, மருந்து துறை, உருக்கு, மின்சார வாகனங்கள், சுற்றுலா, எரிவாயு உள்ளிட்ட துறைகள் முதலீட்டுகளைப் பெற்றுள்ளன. ராஜஸ்தான் அரசு நடத்திய நிகழ்ச்சியில் அதிகளவிலான முதலீட்டாளர்கள் கலந்து கொண்டு, மாநிலத்தில் முதலீடு செய்வதற்கு ஆர்வம் தெரிவித்துள்ளனர். இதனால் ராஜஸ்தான் மாநிலம் அதிக அளவிலான முதலீடுகளை ஈர்க்கும் எனத் தெரிகிறது.

ராஜஸ்தான் அரசு, இந்திய தொழில் கூட்டமைப்பு உதவியுடன் தேசிய அளவிலான முதலீட்டாளர்கள் ஈர்ப்பு நிகழ்ச்சிகளை நடத்தி வருகிறது. இதன் ஒரு பகுதியாக சென்னையில் கண்காட்சியை நடத்தியது. நடப்பு ஜனவரி மாதம் 24-25ம் தேதிகளில் ஜெய்ப்பூரில் நடக்கவுள்ள ராஜஸ்தான் அரசின் மெகா முதலீட்டாளர்கள் மாநாட்டுக்கு ஒரு முன்னோட்டமாக இந்த தீவிரமான முதலீட்டாளர்கள் இணைப்பு நிகழ்ச்சி நடத்தப்படுகிறது. 'இன்வெஸ்ட் ராஜஸ்தான்' (Invest Rajasthan) என்ற இந்த முன்மாதிரி நிகழ்வுகள், மாநிலத்தில் அதிகரித்து வரும் முதலீட்டுக்கான சாத்தியங்கள் மீது சர்வதேச அளவில் கவனத்தை ஈர்த்துள்ளது. மாநிலத்தின் பல்வேறு துறைகளில் முதலீடுகளை தூண்டுவதன் மூலமாக, இந்தியாவின் தொழில்துறை மையமாக



ராஜஸ்தான் மாநிலத்தை உருவாக்க வேண்டும் என்ற மாண்புமிகு முதல்வர் திரு. அசோக் கௌட்புன் லட்சியத்தை அடைவதற்கான முக்கியமான மைல் கல்லாக இந்த நிகழ்ச்சி அமையும்.' என்று ராஜஸ்தானின் தொழில் மற்றும் வர்த்தகத்துறை அமைச்சர் திருமதி. சகுந்தலா ராவத் (Smt. Shakuntala Rawat, Industry and Commerce Minister of Rajasthan) தெரிவித்துள்ளார்.

தொழில் மற்றும் வர்த்தகத்துறை அமைச்சர் திருமதி. சகுந்தலா ராவத் தலைமையில், உணவு மற்றும் குடிமையப் பொருள் வழங்கல், நுகர்வோர் விவகாரத்துறை அமைச்சர் திரு. பிரதாய் சிங் கசரியவாஸ் ஆகியோர் கொண்ட மாநில அரசின் பிரதிநிதிகள் குழு சென்னையில் நடந்த நிகழ்ச்சியில் முதலீட்டாளர்களுடன்



கலந்துரையாடியது. அப்போது, ராஜஸ்தானில் கொட்டிக் கிடக்கும் வளர்ச்சிக்கான வாய்ப்புகள் குறித்து உறுதி அளித்தனர். 'தொழில்துறை வளர்ச்சியில் புதிய யுகத்துக்குள் ராஜஸ்தான் அடியெடுத்து வைக்கிறது. கடந்த சில ஆண்டுகளில் தொழில் செய்வதற்கு ஏதுவான கொள்கை திட்டங்களையும் உள்கட்டமைப்பு வசதிகளையும் மாநில அரசு உருவாக்கி உள்ளதால் தொழில் செய்வது மேலும் எளிதாகியுள்ளது. இந்த கண்காட்சியில் முதலீட்டாளர்கள் காட்டிய ஆர்வம், முதல்வர் திரு. அசோக் கெலாட்டின் முதலீட்டாளர் கொள்கையின் மீது அவர்களுக்கு இருக்கும் ஆர்வத்தைக் காட்டுகிறது.' என்று திரு. பிரதாய் சிங் கசரியவாஸ் தெரிவித்தார்.

ராஜஸ்தான் அரசாங்கம் இதற்கு முன்பு டெல்லி, அகமதாபாத், மும்பை, பெங்களூரு, கொல்கத்தா மற்றும் ஐதராபாத் நகரங்களில் இது போன்ற முதலீட்டாளர் ஈர்ப்பு நிகழ்ச்சிகளை வெற்றிகரமாக நடத்தி முடித்துள்ளது. சென்னையில் நடந்த நிகழ்ச்சி, தமிழ்நாட்டில் உள்ள ராஜஸ்தான் மக்களிடையே பெரும் வரவேற்பை பெற்றுள்ளது.

இந்த நிகழ்வுக்கு முந்தைய நாளில், ராஜஸ்தான் மாநில அரசு பிரதிநிதிகளுக்கு தமிழ்நாடு வாழ் ராஜஸ்தானியர்கள் சிறப்பான வரவேற்பு அளித்தனர்.

திரு. சுஷாந்த் பந்த், கூடுதல் தலைமை செயலாளர், பி.எச்.இ.டி., ராஜஸ்தான் அரசு, திரு.திரஜ் ஸ்ரீவத்சவா, ராஜஸ்தான் பவுண்டேசன் கமிஷனர், ராஜஸ்தான் அரசு, டாக்டர் அருண் கார்க், கூடுதல் கமிஷனர் டி.எம்.ஐ.சி. ராஜஸ்தான் அரசு உள்ளிட்ட அரசு உயர் அதிகாரிகள் முதலீட்டாளர்கள்-ராஜஸ்தான் அரசு சந்திப்பு நிகழ்ச்சிகளில் பங்கேற்றனர். யந்திராளி பிரைவேட் லிமிடெட் நிறுவனத்தின் மேலாண்மை இயக்குனர் திரு. அபினவ் பந்த்யா மற்றும் பாரிவேர் நிறுவனத்தின் நிர்வாக இயக்குநரான திரு.Ke.ரங்கநாதன் ஆகியோர் ராஜஸ்தானில் முதலீடு செய்ததால் ஏற்பட்ட இன்பமான அனுபவங்களை பகிர்ந்து கொண்டனர். நிகழ்ச்சியின் வரவேற்புரை மற்றும் நன்றியுரையை திரு. ஐசேஹோவர் சுவாமிநாதன் (Shri. Eisenhower Swaminathan) நிகழ்த்தினார்.



'இன்வெஸ்ட் ராஜஸ்தான்' நிகழ்ச்சி நடப்பு ஜனவரி மாதம் 24-25 தேதிகளில் ஜெய்ப்பூரில் நடைபெற உள்ளது. ராஜஸ்தான் மாநிலம் சர்வதேச அளவில் கவனத்தை ஈர்த்துள்ளது. இதனால் ரூ.5 லட்சம் கோடி மதிப்பிலான புரிந்துணர்வு ஒப்பந்தங்கள் மற்றும் விருப்பு உணர்த்து கடிதங்களை பெற்றுள்ளது. புதிய வளர்ந்து வரும் பெட்ரோகெமிக்கல் மற்றும் பெட்ரோலிய முதலீட்டு பகுதி, இ.வி. மண்டலங்கள், பென்டெக் பார்க் உள்ளிட்டவற்றுடன், பாரம்பரியமான தாது வளங்கள், கொட்டிக் கிடக்கும் நில வளங்கள் மற்றும் திறன் மிகு மனித ஆற்றலுடன் முதலீட்டுக்கான சிறந்த இடமாக தனது புதிய முகத்தை ராஜஸ்தான் காட்டுகிறது. ராஜஸ்தான் முதலீட்டு மேம்பாட்டு திட்டம் 2019-ஆனது, புதிய முதலீடுகளுக்கு மிகவும் லாபகரமான சலுகைகள் மற்றும் தளர்வுகளை வழங்குகிறது. மேலும், கூடுதல் பலன்களுக்கான புதிய பகுதிகளையும் கண்டறிந்துள்ளது. முதலீட்டு மேம்பாட்டு திட்டத்தின் கீழ் வழங்கப்படும் சிறப்பான தனித்துவமாக வடிவமைக்கப்படும் சலுகைகள் பெரும் முதலீட்டாளர்களை ஈர்க்கும் புதிய அம்சமாக உள்ளது.

ராஜஸ்தான் மாநில முதல்வர் திரு. அசோக் கௌட் அனுப்பிய செய்தியில், 'இன்வெஸ்ட் ராஜஸ்தான் 2022' நிகழ்வு, மாநிலத்தின் வளர்ச்சிக்காகவும் மக்களின் நல்வாழ்வுக்காகவும் தனியார் துறை நிறுவனங்களுடன் நீண்டகால கூட்டை கட்டமைக்க வேண்டும் என்ற எங்கள் உறுதிப்பாட்டின் வெளிப்பாடாகும். இது, முதலீட்டாளர்களுக்கு நாங்கள் அளித்த உறுதி மொழியை செயல்படுத்துவதற்கான முக்கிய நிகழ்வாகும். ராஜஸ்தான் அளிக்கும் அற்புதமான வாய்ப்புகளின் தொகுப்புகளின் பலன்களை பெறவும், அனுபவிக்கவும் உங்களை வரவேற்கிறேன். நாம் அனைவருக்கும் சிறப்பான எதிர்காலத்தை கட்டமைக்க எங்களுடன் இணையுங்கள்' என்று கூறியுள்ளார்.

மேலும் தகவல்களுக்கு <https://invest.rajasthan.gov.in/> என்ற இணைய தளத்திற்கு விஜயம் செய்யவும்.

- ரோபா

SME நிறுவனங்களின் வளர்ச்சிக்காக... யூனியன் பேங்க் ஆப் இந்தியா நடத்திய சிறப்பு கடன் முகாம்!

ரூ.800 கோடிக்கு புதிதாக கடன் வேண்டி
விண்ணப்பங்கள் பெற்று சாதனை!



भारत सरकार का उपक्रम

A Government of India Undertaking



யூனியன் பேங்க் ஆப் இந்தியா பண்டிகை கால சிறப்பு கொண்டாட்டமாக பல்வேறு வகையான சலுகைகளுடன் தமிழகம் முழுவதும் மாபெரும் கடன் வழங்கும் திட்டத்தை சிறு, குறு மற்றும் நடுத்தர தொழில் நிறுவனங்கள் பயன்பெறும் வகையில் கடந்த 18.12.2021 முதல் 31.12.2021 வரை நடத்தியது. இந்த கடன் திட்டத்தில் பங்கு கொண்ட பயணாளிகளுக்கு ஆண்டிற்கு 6.80% என்கிற குறைந்த வட்டியுடன் செயலாக்க சேவை கட்டணத்தில் 50% சலுகையும் கடந்த 31.12.2021 வரை வழங்கப்பட்டது. இந்த விழாக்கால கடன் வழங்கும் முகாமில் ஏராளமான சிறு, குறு மற்றும் நடுத்தர தொழில் நிறுவனங்கள் கலந்து கொண்டு பல்வேறு வகையான கடன் திட்டங்களை பெறுவதற்கு விண்ணப்பித்துள்ளனர்.

சென்னை பாரிமுனையில் உள்ள யூனியன் வங்கியின் மண்டல அலுவலகத்தில் உள்ள வளாகத்தில் நடைபெற்ற சிறப்பு கடன் வழங்கும் முகாமில் 50-க்கும் மேற்பட்ட பல்வேறு துறை

சார்ந்த SME நிறுவனங்கள் கலந்து கொண்டன. இந்த சிறப்பு கடன் வழங்கும் முகாம் மூலம் தமிழ்நாடு முழுவதும் சுமார் 800 கோடி ரூபாய் அளவிற்கு புதிய கடன்களுக்கான விண்ணப்பங்கள் பெறப்பட்டுள்ளது குறிப்பிடத்தக்கதாகும்.

SME-களுக்கான இந்த விழாக்கால கடன் வழங்கும் முகாம் துவக்க விழாவில் திரு. M.V. பாலசுப்பிரமணியன், முதன்மை பொது மேலாளர், திரு. ஜிதேந்தர் மணிராம், கருவூலம் மற்றும் சர்வதேச வங்கியியல், திரு. B.P. தாஸ், துணை மண்டல தலைவர், திரு. N. செழியன், பிராந்திய தலைவர் - சென்னை வடக்கு, திருமதி. S. ஜாஸ்மின், பிராந்திய தலைவர் - சென்னை மேற்கு இவர்களுடன் திரளான வங்கி அதிகாரிகள், ஊழியர்கள் இந்நிகழ்ச்சியில் கலந்துக் கொண்டு சிறப்பித்தனர்.

- ரேவதி

வோல்ட்ரீக்ஸ் மொபிலிட்டி நிறுவனத்தின் அலுவலக போக்குவரத்திற்கான டிர்ஸார் இ-சைக்கிள் அறிமுகம்!

துடிப்பான இளநபர்கள் அடங்கிய குழுவால் நிறுவப்பட்டிருக்கும் வோல்ட்ரீக்ஸ் மொபிலிட்டி, டிர்ஸார் என்ற பெயருடன் நகர்ப்புற போக்குவரத்துக்களை பிரத்யேகமாக வடிவமைக்கப்பட்டுள்ள தனது முதல் தயாரிப்பை அறிமுகம் செய்திருப்பதன் மூலம் மின் ஆற்றலில் இயங்கும் போக்குவரத்து துறையில் அதன் செயல்பாடுகளை தொடங்கியிருக்கிறது. உலகளாவிய பருவநிலை மாற்றம் மற்றும் வாழ்க்கைமுறை தொடர்பான பிரச்சனைகளுக்கு எதிராக தனது பங்களிப்பை வழங்குவதே இந்நிறுவனத்தின் நோக்கமாகும்.

அழகிய தோற்றம் மற்றும் இயக்க பண்பியல்புகளின் நேர்த்தியான கலவையாக உருவாக்கப்பட்டிருக்கும் டிர்ஸார், பெடல் உதவியுடன் இயக்கக்கூடிய எலெக்ட்ரிக் சைக்கிள்களுள் மிகச் சிறந்ததாகும். ஸ்மார்ட்டான, திறன்மிக்க மற்றும் மகிழ்ச்சியான சவாரியை ஏதுவாக்க 250 வாட் மோட்டார் இதில் பொருத்தப்பட்டுள்ளது. சார்ஜிங் செய்யும் நிலையங்களுக்கான தேவையை அவசிய மற்றதாக ஆக்குவதற்கு திறன்வசதி கொண்ட ஒருங்கிணைக்கப்பட்ட லித்தியம் அயன் பேட்டரி டிர்ஸார்-ஐ உண்மையிலேயே பிற தயாரிப்புகளிலிருந்து இதனை வேறுபடுத்தி காட்டுகிறது. ஒரு மணிநேரத்திற்கு 25 கிமீ என்ற உயர் வேகத்தை எட்டும் இந்த இ-பைசைக்கிள்-ஐ ஒருமுறை சார்ஜ் செய்வதன் மூலம் 60 - 80 கிமீ தூரம் வரை இயக்க முடியும். ஐந்து நிலைகள் கொண்ட பெடல் உதவி, த்ராட்டில் மட்டும் (வழக்கமான ஒரு பைக் போல்) மற்றும் கால்களைக் கொண்டு மிதித்து இயக்கும் அம்சத்தோடு இந்த பைசைக்கிள் உருவாக்கப்பட்டுள்ளது.

இந்த புதிய பிராண்ட் அறிமுகம் பற்றி வோல்ட்ரீக்ஸ் மொபிலிட்டியின் நிறுவனரும், தலைமைச் செயல் அலுவலருமான திரு. விவேக் M. பழனிவாசன் கூறியதாவது: நோய்களுக்கும், திறனிழப்புக்கும் முதன்மைக் காரணமாக இருப்பது உடல்சார்ந்த உழைப்பு மற்றும் செயல்பாடுகள் இல்லாததே என்று உலக சுகாதார நிறுவனம் வலியுறுத்துகிறது. உடல்

உழைப்பற்ற சோம்பலான வாழ்க்கை முறை, நீரிழிவு மற்றும் உடற்பருமன் நோய்களுக்கான இடர்வாய்ப்பை அதிகரிக்கிறது. இத்தகைய நோய்கள் எதிர்கால தலைமுறையினருக்கும் பரம்பரை நோயாக வழங்கப்படுகிறது என்று ஆராய்ச்சி சுட்டிக்காட்டுகிறது. டிர்ஸார் போன்ற பெடல் உதவியுடன் கூடிய எலெக்ட்ரிக் சைக்கிள்-ஐ நீங்கள் ஓட்டும்போது, இதயத்திற்கும், இரத்த நாளத்திற்கும் பாதுகாப்பான மற்றும் திறன்மிக்க உடற்பயிற்சியை உங்களுக்கு நீங்களே வழங்குகிறீர்கள்; உங்கள் ஆரோக்கியம் மீது கணிசமான அளவு நேர்மறை தாக்கத்தை உருவாக்கும் அளவுக்கு போதுமானதாக இந்த உடற்பயிற்சி இருக்கும். இன்றைய காலகட்டத்தில் தொழில் நுட்பமானது அனைத்தையும் ஒருவரது வீட்டு வாசலுக்கே கொண்டுவந்து விடுவதால் உடல் உழைப்பற்ற, சோம்பலான வாழ்க்கைமுறையும், மற்றும் அதன் விளைவாக நோய்களும் உருவாவதால் இத்தகைய சிறந்த உடற்பயிற்சி மிகவும் இன்றியமையாதது என்று நான் நம்புகிறேன். 90களின் ஆரம்பம் வரை முன்பு இருந்ததைப் போல ஆரோக்கியமான இளம் இந்தியாவாக நமது தேசம் மீண்டும் திகழ்வதற்கு அதிகம் தேவைப்படுவதாக மின்சார திறனோடு இயங்கும் சைக்கிள்கள் இருக்கின்றன. நகர்ப்புறங்களில் வசிக்கும் மக்களுக்கு பாதுகாப்பான, ஆரோக்கியமான மற்றும் மகிழ்ச்சியுடன் அனுபவிக்கக்கூடிய போக்குவரத்திற்கு ஒரு புதிய மாற்று வழிமுறை பிராண்டாக வோல்ட்ரீக்ஸ் உருவாகும் என்று நான் உறுதியாக நம்புகிறேன்.

டிர்ஸார் இ-சைக்கிள் குறித்து பேசிய வோல்ட்ரீக்ஸ் மொபிலிட்டியின் நிறுவனரும், தலைமை தொழில்நுட்ப அதிகாரியுமான திரு. சக்திவிக்னேஷ்வர் R. இந்த துடிப்பான பயணத்தில் வாடிக்கையாளர்களுக்கு உத்வேகம் அளிப்பதே எமது செயல்திட்டமாகும். வோல்ட்ரீக்ஸ்-ன் தயாரிப்பு தொகுப்பிலிருந்து வெளிவரும் முதல் தயாரிப்பான டிர்ஸார், அலுவலகத்திற்கு பணியாற்ற செல்பவர்களுக்கெனவே குறிப்பாக வடிவமைக்கப்பட்டு தயாரிக்கப்பட்டிருக்கிறது. நமது



நாட்டின் ஒட்டுமொத்த வளர்ச்சிக்கு இவர்கள் ஆற்றும் பங்கை கருத்தில் கொண்டிருக்கும் டிரெஸார் எலெக்ட்ரிக் சைக்கிள்கள், உண்மையிலேயே கட்டுபடியாகக்கூடிய விதத்தில் இருப்பதோடு மகிழ்ச்சியையும், சிறப்பாக செயல்படும் திறனையும் சேர்த்து போக்குவரத்திற்கு வழங்குகிறது. நகர்ப்புற போக்குவரத்தில் சராசரி வேகம் ஒரு மணி நேரத்திற்கு 16 மற்றும் 20 கிமீ-க்குள் இருக்கின்ற நிலையில் நீங்கள் சென்றடைய வேண்டிய இடத்திற்கு வேகமாகவும், அதிக திறன்மிக்க வழிமுறையிலும் நீங்கள் போய்ச்சேர டிரெஸார் உதவும். மாறுபட்ட தேவைகளைக் கொண்டிருக்கும் வாடிக்கையாளர் பிரிவினருக்காக அடுத்த 6 மாதங்களில் இன்னும் இரு தயாரிப்புகளை இவ்வகையினத்தில் நாங்கள் அறிமுகம் செய்யவிருக்கிறோம், என்று கூறினார்.

“தொடக்கத்திலிருந்தே, சிறப்பான சவாரி அனுபவத்தையும் மற்றும் நிலைக்கத்தக்க, ஆரோக்கியமான வாழ்க்கை முறையையும் வழங்குவது மீதே எங்களது நோக்கம் இருந்து வருகிறது. சிறப்பு கவனம் செலுத்த வேண்டிய சில குறிப்பிட்ட முக்கிய பகுதிகளை நாங்கள் அடையாளம் கண்டிருக்கிறோம்; இந்தியாவில் இ-பைக் பிரிவினருக்காக எலெக்ட்ரானிக் பாகங்களுக்கு ஒரு உற்பத்தி தொழிலகத்தை உருவாக்குவதற்கு தெளிவான திட்டங்களை நாங்கள் கொண்டிருக்கிறோம்.

2024ம் ஆண்டுக்குள் 6 நகரங்களில் 150 ரீடெய்ல் அமைவிடங்களை நிறுவுவது எமது இலக்காகும். இதன் மூலம், இந்திய சாலைகளில் 40,000க்கும் அதிகமான வோல்ட்ரிக்ஸ் எலெக்ட்ரிக் சைக்கிள்கள் வலம் வரும் மற்றும் 4-5% சந்தைப் பங்கினை கொண்டிருப்பதற்கு இது வழிவகுக்கும்,” என்று வோல்ட்ரிக்ஸ் மொபிலிட்டியின் பிரெசிடென்ட் டாக்டர் குமார் லோகநாதன் கூறினார்.

டிரெஸார் எலெக்ட்ரிக் “கூப்பர் சைக்கிள்” ரூ. 55,999 (ஆரம்ப சிறப்பு விலை சலுகை) என்ற விலையில் தொடங்குகிறது. ரூ. 999/- என்ற தொகையை இப்போதே செலுத்துவதன் மூலம் இதற்கான முன்பதிவை செய்யலாம். இதை வாங்குவதற்கு எளிதான நிதிவசதி திட்டங்களும் கிடைக்கின்றன. அலுவலகத்திற்கு சென்றுவர தங்களது தினசரி பயணத்தை உண்மையிலேயே அனுபவித்து மகிழ தேவைப்படுகிற சிறப்பான பாதுகாப்பு அம்சங்களும், நவீன தொழில்நுட்பங்களும் டிரெஸார்-ல் ஒருங்கிணைந்திருப்பது இதன் கூடுதல் சிறப்பாகும். 2022 ஜனவரி 3வது வாரத்திலிருந்து டிரெஸார் இ-சைக்கிள் டெலிவரி தொடங்குகிறது.

டிரெஸார் இ-பைசைக்கிள் குறித்து அதிக விவரங்கள் அறிய : www.voltrix.bike.

- சீனா

புதிய இந்தியா... கனவு நனவாக...!

புத்தாண்டு பிறந்து விட்டது. பிரதமர் மோடி தலைமையிலான இந்தியாவுக்கு பொருளாதாரம், கொரோனா தொற்று, நாட்டின் பாதுகாப்பு உள்ளிட்ட பிரச்சினைகளில் பல சவால்கள் காத்திருக்கின்றன. இந்த சவால்களை முறியடித்து, புதிய இந்தியாவை அடையும் கனவு நனவாகுமா என்ற எதிர்பார்ப்பு ஏற்பட்டுள்ளது. இது குறித்த விவரங்களை காண்போம்...

கடந்த 2017 ஆகஸ்ட், 15 சுதந்திர தின விழாவில் பாரத பிரதமர் திரு. மோடி பேசும்போது, 'நாம் ஒவ்வொருவரும் புதிய உறுதியுடன், புதிய சக்தியுடன் ஒன்றிணைந்து செயல்பட்டு, 75வது சுதந்திர தினத்தில் பாதுகாப்பான, செழிப்பான, வலிமையான தேசத்தை உருவாக்குவோம்' என்றார். இந்த அழைப்பு ஏராளமான சவால்களுக்கு வித்திட்டுள்ளது. அவை இந்தாண்டும் தொடரும் என்பதே உண்மை.

மூன்றாவது அலை:

கடந்த 2021ஆம் ஆண்டு பிரதமர் திரு. மோடிக்கு மிகச் சவாலானதாக இருந்தது. கொ-ரோனா வைரசின் இரண்டாவது அலை தீவிர தாக்கத்தை ஏற்படுத்தியது. இதை சமாளிக்க தடுப்பூசி போடும் பணி தீவிரப்படுத்தப்பட்டது. பிற நாடுகளுக்கும் இந்தியா தடுப்பூசி வழங்கியது. இந்நிலையில் கொரோனாவின் மூன்றாவது அலை, 'ஓமைக்ரான்' வைரஸ் வழியாக உலகை தாக்கத் துவங்கியுள்ளது. இது, மத்திய அரசுக்கு மிகப்பெரிய சவாலாக இருக்கும். மருத்துவமனைகளில் படுக்கை வசதிகளை அதிகரிப்பது, போதிய அளவில் ஆக்சிஜன் சிலிண்டர்களை இருப்பில் வைப்பது உள்ளிட்ட ஏற்பாடுகளை செய்து, இரண்டாவது அலையின் பாதிப்பு போல மீண்டும் நிகழாதபடி பார்த்துக் கொள்ள வேண்டும்.

அதற்கு அரசும் தயாராகிவிட்டது. சுகாதார ஊழியர்கள், முன்களப் பணியாளர்கள், மூத்த குடிமக்கள் ஆகியோருக்கு, 'பூஸ்டர் டோஸ்' போடும் பணி துவங்கியுள்ளது. 15-18 வயதுள்ளோருக்கு தடுப்பூசி போடும் திட்டம் அமலுக்கு வந்து விட்டது.

பிரதமர் திரு. மோடி தலைமையில் உலகின் மிகப் பெரிய தடுப்பூசி திட்டத்தை இந்தியா செயல்படுத்தி வருகிறது. மக்கள் தொகையில் உடல் தகுதியுள்ள 62 சதவீதம் பேருக்கு தடுப்பூசி செலுத்தப்பட்டுள்ளது.

பொருளாதாரம்:

நம் நாட்டின் மக்கள் தொகை தற்போது 134 கோடியாக உள்ளது. ஆண்டுக்கு 1 சதவீதத்திற்கும் அதிகமாக வளர்ச்சி அடைந்து, இந்தாண்டு 140 கோடியாக உயரும் என மதிப்பிடப்பட்டுள்ளது. நிலம், நீர், தாதுப் பொருட்கள், எரிசக்தி ஆகிய வளங்கள் வரையறுக்கப்பட்ட அளவிற்கு உள்ள சூழலில், மக்கள் தொகை வளர்ச்சிக்கு ஏற்ப பண்ணை மற்றும் தொழில் துறை உற்பத்தியை அதிகரிக்க வேண்டும். வேளாண் சட்டங்கள் திரும்பப் பெறப்பட்டது. திரு. மோடி அரசுக்கு சவாலாகவே இருக்கும்.

கட்டமைப்பு இடர்ப்பாடுகள்:

புதிய இந்தியாவை உருவாக்க தரமான சமூகம் மற்றும் பொருளாதார கட்டமைப்பு அவசியம். உலகளவில் அடிப்படை கட்டமைப்பு வசதிகளில் 2015-16ம் ஆண்டில் 81வது இடத்தில் இருந்த இந்தியா, 2016-17ம் ஆண்டில் 68வது இடத்திற்கு முன்னேறியுள்ளதாக உலக பொருளாதார கூட்டமைப்பு தெரிவித்துள்ளது. எனினும் இந்த முன்னேற்றம், அதிகரித்து வரும் மக்கள் தொகையை ஒப்பிடும்போது போதுமானதல்ல எனலாம். இந்தியாவில் சுலபமாக தொழில் புரிவதற்கான தடைக் கற்களில் ஒன்றாக, அடிப்படை கட்டமைப்பு வசதிகளின் பற்றாக்குறை உள்ளதாக உலக பொருளாதார கூட்டமைப்பு தெரிவித்துள்ளது.

திண்டாட்டம்:

சில ஆண்டுகளாக வேலையில்லா திண்டாட்டம் அதிகரித்து வருகிறது. கடந்த 2020ல் நகர்ப் புறங்களில் 9.1 சதவீதம் பேர் வேலையில்லாமல் இருந்தனர். இது, 2021ம் ஆண்டில் 9.3 சதவீதமாக உயர்ந்துள்ளது. மத்திய அரசு வேலை

வாய்ப்புகளை உருவாக்க, 'திறன் இந்தியா, இந்தியாவில் தயாரிப்போம்' போன்ற பல திட்டங்களையும் தொழிலாளர் சீர்திருத்தங்களையும் செய்துள்ளது. இருந்த போதிலும் வேலையில்லா திண்டாட்டம் அதிகரித்துள்ளது.

சுகாதாரம் - கல்வி:

கடந்த 2019 புள்ளி விபரப்படி சுகாதாரம், கல்வி ஆகியவற்றில் சிறந்து விளங்கும் 188 நாடுகளின் பட்டியலில், இந்தியா 131வது இடத்தை பிடித்துள்ளது. சிறந்த கல்வி, மேம்படுத்தப்பட்ட ஆரோக்கிய பராமரிப்பு ஆகியவற்றின் வாயிலாக மக்களின் வாழ்க்கைத் தரத்தை உயர்த்த தேவையான நடவடிக்கைகளை அரசு தொடர்ந்து மேற்கொள்ள வேண்டும்.

பாதுகாப்பு:


உள்நாட்டிலும், வெளிநாடுகளிலும் இந்தியா பாதுகாப்பு பிரச்சினைகளை சந்தித்து வருகிறது. சீனா பாகிஸ்தான் உடன் எல்லை தகராறு, எல்லை தாண்டிய பயங்கரவாதம், வடகிழக்கில் தலைதூக்கும் பிரிவினைவாதம் ஆகியவை தேச பாதுகாப்புக்கு சவாலாக உள்ளன. லடாக் பிரச்சினை, தென் சீன கடலில் சீனாவின் ஆதிக்கப் போக்கு, சீனா, பாகிஸ்தான், பொருளாதார வழித்தட திட்டம் ஆகியவை, அடுத்த ஐந்து ஆண்டுகளில் இந்திய ராணுவத்திற்கு முக்கிய சவாலாக உருவெடுக்கும் என எதிர்பார்க்கப்படுகிறது.

'சைபர்' குற்றங்கள்:

நிதி சார்ந்த பரிவர்த்தனைகள் 'டிஜிட்டல்' மயமாகி வருவதற்கு, ஏற்ப 'சைபர்' குற்றங்களும், பாதுகாப்புக்கான அச்சுறுத்தல்களும் அதிகரித்து வருகின்றன. அதனால், வரும் ஆண்டுகளில் நிதி பரிவர்த்தனைகளின் பாதுகாப்புக்கு கூடுதல் தொகையை ஒதுக்க வேண்டியிருக்கும்.

பருவநிலை மாற்றம்:

இந்திய நிலப்பரப்பில் 58.6 சதவீதத்திற்கும் அதிகமான பகுதி, மிதமானது முதல் தீவிரமான நில நடுக்கத்தால் பாதிக்கப்படக் கூடியவை. வெள்ளம் மற்றும் ஆற்றின் கரை அரிப்பில் சேதம் அடைய, 12 சதவீத நிலப்பரப்பிற்கு வாய்ப்புள்ளது. 7,516 கி.மீ., நீள கடலோர பகுதியில் 5,700 கி.மீ., தூரம் சுனாமி, புயல் போன்றவற்றால் பாதிக்கும் அபாயம் உள்ளது. மொத்த பயிர் பரப்பில் 68 சதவீதம் வறட்சியால் பாதிக்கப்பட வாய்ப்பு இருக்கிறது.



நிர்வாக பிரச்சினைகள்:

மக்களால் இயக்கப்படும் அரசு நிர்வாகம் தான் புதிய இந்தியாவை உருவாக்கும். இதை அடைய லஞ்ச ஊழல், அரசியலில் லஞ்ச ஊழல், அரசியலில் கிரிமினல்கள் ஆதிக்கம், 'சிவப்பு நாடா' முறை போன்ற பிரச்சினைகளை தீவிரமாக அகற்ற நடவடிக்கை எடுக்க வேண்டும். மேலும், தூய்மையான 180 நாடுகளில், இந்தியா 86வது இடத்திலுள்ளதாக டி.ஐ.சி.பி., குறியீடு தெரிவிக்கிறது. நிர்வாகத்தில் நடக்கும் ஊழல், சாமானிய மக்களை கடுமையாக பாதிக்கும், இந்தியாவின் முன்னேற்றத்திற்கு முக்கிய தடைக்கல்லாக இருக்கும். அதனால் இந்த பிரச்சினைக்கு தீர்வு காண்பது முக்கியம்.

சமூக நலன்:

நாட்டில் சமீப காலமாக வகுப்புவாத வன்முறை தலைதூக்கி வருவதாக, அமெரிக்காவின் சர்வதேச மத சுதந்திர கண்காணிப்பு குழு தெரிவித்துள்ளது. பாதுகாப்பான, செழுமையான புதிய இந்தியாவை உருவாக்க ஜாதி, மதம், இனம் சார்ந்த வன்முறைகள், பாரபட்ச அணுகுமுறைகள் உள்ளிட்ட சமூகத் தீங்குகளை இந்திய சமுதாயத்தில் இருந்து அகற்ற வேண்டும். இத்தகைய நடவடிக்கைகள், புதிய இந்தியா என்ற இலக்கை அடைந்து, பிரதமர் திரு. மோடியின் கனவை நனவாக்கும்.

- சீதா ரமேஷ்

சென்னை நகருக்கான 3வது மாஸ்டர் பிளானை தமிழக முதல்வர் வெளியிட்டார்!



சென்னைக்கான மூன்றாவது மாஸ்டர் பிளான் தயாரிக்கப்பட்டு வருகிறது, அதில் வெள்ளம், நகரமயமாக்கல், போக்குவரத்து இடையூறுகள் மற்றும் மாநகரம் தொடர்பான பிற பிரச்சினைகளுக்கு முக்கியத்துவம் அளிக்கப்படும் என்று ஸ்டேட்கான் 2021-ஐத் தொடக்கி வைத்து முதல்வர் மாண்புமிகு. மு.க. ஸ்டாலின் தெரிவித்தார். சென்னை பட்டினபாக்கத்தில் வணிக மையம் அமைக்க திட்டமிடப்பட்டு வருவதாகவும், கோயம்பேடு ஒருங்கிணைந்த மார்க்கெட், பேருந்து நிலையம், மாதவரம் பேருந்து நிலையம், சாத்தங்காடு இரும்புச் சந்தை ஆகியவற்றை உலகத் தரத்துக்கு உயர்த்தவும் திட்டமிடப்பட்டுள்ளது என்றார்.

2031ஆம் ஆண்டுக்குள் குடிசைப் பகுதி இல்லாத மாநிலமாக மாற்ற அரசு நடவடிக்கை எடுத்து வருவதாகவும், அடுத்த 10 ஆண்டுகளில் ஏழைகளுக்கு 9.5 லட்சம் வீடுகள் வழங்கத் திட்டமிடப்பட்டுள்ளதாகவும் முதல்வர் கூறினார். மலிவு விலையில் வாடகை வீடுகள் வளாகம் திட்டத்தின் கீழ், தனியார் நிறுவனங்கள் சொந்த

நிலத்தில் வீடுகள் மற்றும் தங்கும் விடுதிகளை கட்டி, தேவைப்படுவோருக்கு 25 ஆண்டுகளுக்கு வாடகைக்கு வழங்க வேண்டும் என்றார் திரு. ஸ்டாலின், பிற மாநிலங்களில் இருந்து இங்கு பணிபுரிபவர்களுக்கு இது பயனுள்ளதாக இருக்கும் என்றார் அவர்.

ரியல் எஸ்டேட் மற்றும் கட்டுமானத் துறை குறித்து பேசிய திரு. ஸ்டாலின், மாநிலத்தின் பொருளாதார வளர்ச்சிக்கு கட்டுமானத் துறை முக்கியப் பங்காற்றுவதாகவும், சொத்துப் பதிவு மூலம் வருவாய் ஈட்டுவதாகவும் கூறினார். செப்டம்பரில் மட்டும், மாநில அரசு நில ஆவணங்கள் பதிவு மூலம் சுமார் ரூ.5,973 கோடி வருவாய் ஈட்டியுள்ளது மற்றும் கடந்த ஆண்டை விட நவம்பர் மாதத்தில் பதிவுகள் 17% அதிகரித்துள்ளது. 60 நாட்களுக்குள் மனைப்பிரிவுக்கு ஒப்புதல் அளித்து கட்டுமானப் பணிகளை விரைவாகத் தொடங்க ஒற்றைச் சாளர போர்டல் அறிமுகப்படுத்தப்படும்” என்று முதல்வர் கூறினார்.

- கிருஷ்ணா

எல்ஐசி சாரல் ஓய்வூதியத் திட்டம் ஒருமுறை மட்டுமே பணத்தை டெபாசிட் செய்து வாழ்நாள் முழுவதும் ஓய்வூதியம் பெறலாம்!



எல்.ஐ.சி. சாரல் திட்டம் சாமானியர்களுக்காக தொடங்கப்பட்டுள்ள ஓய்வூதியத் திட்டம், இதன் பலன் 60 வயது முதல் கிடைக்கும். அதே நேரத்தில், நீங்கள் 40 வயதிலிருந்து ஓய்வூதியத்தின் பலனைப் பெறலாம். இதற்காக, நீங்கள் ஆயுள் காப்பீட்டுக் கழகத்தின் (எல்ஐசி) சாரல் பென்ஷன் யோஜனாவில் சேர வேண்டும். இத்திட்டத்தின் நிபந்தனை என்னவென்றால், மாதாந்தர தொகைக்கு பதிலாக, மொத்த தொகையை வழங்க வேண்டும். இந்த பென்ஷன் பாலிசியை எடுப்பவர் வாழ்நாள் முழுவதும் பென்ஷனை பெறுவார். இதனுடன், இந்தத் திட்டத்தைப் பெறுபவர் இத்திட்டத்தின் கீழ் கடன் பெற விரும்பினால், பாலிசி தொடங்கிய 6 மாதங்களுக்குப் பிறகு கிடைக்கும்.

சாரல் ஓய்வூதியத் திட்டத்தில் முந்தைய திட்டத்தில் இல்லாத பல அம்சங்கள் உள்ளன. அதாவது ஒவ்வொரு மாதமும், காலாண்டு, அரையாண்டு அல்லது ஆண்டுதோறும் 40 முதல் 80 வயது வரை உள்ளவர்கள் எந்த நேரத்திலும் ஒரு மொத்த தொகையை டெபாசிட் செய்து ஓய்வூதியம் பெறலாம். இந்த ஓய்வூதியம் வாழ்நாள் முழுவதும் கிடைக்கும்.

இந்த ஓய்வூதியத் திட்டம் மூலம் ஓய்வூதியம் பெறுபவர் உயிருடன் இருக்கும் வரை அவருக்கு ஓய்வூதியம் தொடர்ந்து கிடைக்கும். அதன் பிறகு, நாமினி பிரீமியத்தைப் பெறுவார். இரண்டாவது

ஓய்வூதியத் திட்டம் கூட்டு வாழ்க்கைக்கு வழங்கப்படுகிறது. இதில், அதிக நாட்கள் வாழும் வாழ்க்கைத் துணைக்கு ஓய்வூதியம் கிடைக்கும். இருவரும் இல்லாதபோது, பரிந்துரைக்கப்பட்டவர் அடிப்படை விலையைப் பெறுவார். இந்தத் திட்டத்தில், பாலிசிதாரர் பாலிசி தொடங்கிய நாளிலிருந்து 6 மாதங்களுக்குப் பிறகு எந்த நேரத்திலும் கடனை பெறும் வசதியுள்ளது.

உங்களுக்கு 40 வயதாகி, 10 லட்சம் ரூபாய் பிரீமியமாக டெபாசிட் செய்திருந்தால், நீங்கள் ஆண்டுதோறும் பென்ஷனாக 50250 ரூபாய் பெறுவீர்கள், அதாவது மாதாந்திரம் ரூபாய் 4187 வாழ்நாள் முழுவதும் கிடைக்கும். இது தவிர, உங்களுக்குப் பணம் தேவைப்பட்டால், நீங்கள் டெபாசிட் செய்த தொகையை இடையில் திரும்பப் பெற விரும்பினால், அத்தகைய சூழ்நிலையில் 5 சதவிகிதம் கழிப்பதன் மூலம் டெபாசிட் செய்யப்பட்ட தொகையை நீங்கள் திரும்பப் பெறலாம். இந்தத் திட்டத்தில் இணைய விரும்பினால், எல்ஐசியின் இணையதளம் அல்லது உங்களுக்கு அருகாமையிலுள்ள எல்.ஐ.சி. அலுவலகத்திற்குச் சென்று அதன் முழு விவரங்களையும் அறிந்து கொள்ளவும். இந்த ஓய்வூதியத் திட்டத்தினை ஆன்லைனிலும் ஆஃப்லைனிலும் எடுக்கலாம்.

- மாலிக்

முதலிடத்தில்... மஹிந்திரா எக்ஸ்யூவி 700!



மஹிந்திரா நிறுவன கார் விற்பனை உச்சத்தில் உள்ளது. கடந்த நவம்பரில் 19,400 கார்கள் விற்பனையாகின. இது, 2020 நவம்பர் (17,971) உடன் ஒப்பிடுகையில் 8 சதவீதம் அதிகம். விற்பனை உயர்வுக்கு சமீபத்தில் அறிமுகமான எக்ஸ்யூவி700 முக்கிய காரணம். கடந்த நவம்பரில் மட்டும் 3,207 எக்ஸ்யூவி700 விற்பனையாகின.

மஹிந்திரா எக்ஸ்யூவி700 எக்ஸ்யூவி, 5, 7 சீட்டர் மாடலில் கிடைக்கும். ஆட்டோ பூஸ்டர் ஹெட்லேம்ப்ஸ், பனோரமிக் சன்ரூப், ஸ்மார்ட் டோர் ஹேண்டில் 'ஸ்மார்ட் பில்டர் டெக்னாலஜி', 7.0 இன்ச் டிஜிட்டல் இன்ஸ்ட்ருமென்ட் கிளஸ்ட்டர், 10.25 இன்ச் டச் ஸ்கிரீன் உடன் இன்போடெயின்மென்ட் சிஸ்டம், ஏபிஎஸ் பிரேக்கிங் சிஸ்டம், சோனி 3டி சார்ஜண்ட் சவுண்ட் சிஸ்டம், 'அடரினோஎக்ஸ்' கனெக்டட் செயலி சிறப்பம்சம்.

2.2 லிட்டர் எம்ஹாக் டீசல் (185 பிஎசுபி பவர், 450 என்எம் டார்க் திறன்), 2.0 லிட்டர் எம்ஸ்டாலியன் டர்போ பெட்ரோல் (200 பிஎசுபி பவர், 380 என்எம் டார்க் திறன்) என இரண்டு இன்ஜின் ஆப்ஷனில் கிடைக்கும். 6 ஸ்பீடு மேனுவல் அல்லது 6 ஸ்பீடு ஆட்டோமேட்டிக் கியர்பாக்ஸ் இணைக்கப்பட்டு இருக்கும்.

பட்ஜெட் விலையில்... மாருதி ஈக்கோ!



சாமான்ய மக்கள் விரும்பும் வேனில் ரூயல் ஏர்பேக் வசதி புதிதாக சேர்க்கப்பட்டுள்ளது. இனி டிரைவர், அவருக்கு அருகில் பயணிப்பவருக்கும் ஏர்பேக் வசதியுண்டு. பட்ஜெட் விலை, 'ப்ளீச்' ஹெட் லேம்ப்ஸ், சீட் பெல்ட் ரிமைண்டர், சிஎன்ஜி மாடல், 5 சீட்டர், 7 சீட்டர் ஆப்ஷன், கார்கோ, ஆம்புலன்ஸ் என பல மாடல். கால் வைப்பதற்கு போதிய இடவசதி, ஸ்லைடிங் டோர், ஏபிஎஸ் பிரேக் கிங் சிஸ்டம், ரிவர்ஸ் பார்க்கிங் அசிஸ்டன்ஸ் சிஸ்டம், ஹைஸ்பீடு அலர்ட், குறைவான பராமரிப்பு செலவு சிறப்பம்சம். இதன் பிஎஸ்-6 தரத்திலான 1.2 லிட்டர் பெட்ரோல் இன்ஜின், 73 பிஎச்பி பவரையும், 98 என்எம் டார்க் திறனையும் வழங்கும். 5 ஸ்பீடு மேனுவல் கியர்பாக்ஸ் இணைக்கப்பட்டு இருக்கும்.

இந்தியாவில் பிட் காயின்?

டிசம்பர் 12ஆம் தேதி அதிகாலை பிரதமர் மோடியின் ட்விட்டர் பக்கத்தில், 'பிட்காயின் முறையை அதிகாரப்பூர்வமாக இந்தியா ஏற்றுக்கொண்டது. அதிகாரப்பூர்வமாக 500 பிட்காயினை வாங்கி இந்தியக் குடிமக்களுக்கு விநியோகிக்கப்படுகிறது' என்று குறிப்பிடப்பட்டிருந்தது. அதோடு பிட்காயின் தொடர்பான ஒரு லிங்க்கும் ஷேர் செய்யப்பட்டிருந்தது. அடுத்த சில நிமிடங்களில் பிரதமரின் தனிப்பட்ட கணக்கு ஹேக் செய்யப்பட்டது என்று தெரியவந்தது.

“இப்பதிவைக் கருத்தில் கொள்ள வேண்டாம். பிரதமரின் ட்விட்டர் கணக்கு சிறிது நேரம் ஹேக் செய்யப்பட்டு, ஹேக்கர்களால் பிட்காயின் சட்டப் பூர்வமானது என்று தெரிவிக்கப்பட்டிருந்தது. இதுகுறித்த தகவல் உடனடியாக ட்விட்டர் நிறுவனத்திற்குத் தெரிவிக்கப்பட்டு பிரதமரின் கணக்கு மீட்கப்பட்டது. பிட் காயின் தொடர்பாகப் பகிரப்பட்ட கருத்துகள், பதிவுகளைப் புறக்கணிக்க வேண்டும்” என்று பிரதமர் அலுவலகம் விளக்கம் அளித்தது. இப்படி பிரதமரின் ட்விட்டர் அக்வுண்டை ஹேக் செய்து அதில் அறிவிப்பு வெளியிடும் அளவுக்கு பிட் காயின் என்பது இந்தியாவில் தற்போது விவாதப் பொருளாகிவிட்டது. பிட் காயின் என அழைக்கப்படும் கிரிப்டோ கரன்சியை ஒழுங்கு முறைப்படுத்த புதிய மசோதாவை உருவாக்கும் பணியில் ஈடுபட்டு உள்ளோம் என்று **ஒன்றிய நிதியமைச்சர் திருமதி. நிர்மலா சீதாராமன்** தெரிவித்திருந்த நிலையில்தான் இவ்வளவும் நடந்திருக்கிறது.

பிட் காயின் என்றால் என்ன? கிரிப்டோ கரன்சி என்றால் என்ன?

இந்தியாவுக்கு ரூபாய், சீனாவுக்கு யென், அமெரிக்காவுக்கு டாலர் என்பது அந்தந்த நாடுகள் தங்களுக்கென அங்கீகரித்துள்ள கரன்சியின் பெயர்கள். ஆனால் உலகம் முழுமைக்கும் பொதுவான ஒரு கரன்சி உருவாக வேண்டியது இன்றைய பொருளாதாரத்தின் தேவை என்பதை கருத்தில் கொண்டு உருவாக்கப்பட்டதுதான் வர்ச்சுவல்

கரன்சி அல்லது யுனிவர்சல் கரன்சி என்ற பொருள்படக் கூடிய பிட் காயின் அல்லது கிரிப்டோ கரன்சி. ஒரே நாடு ஒரே ரேஷன் கார்டு, ஒரே நாடு ஒரே தேர்தல் போன்ற முழுக்கங்களைப் போல பொருளாதாரம் தொடர்பாக ஒரே உலகம் ஒரே கரன்சி என்பதுதான் பிட் காயினுக்கான அடிப்படை. ஆனால் இந்த முன்னெடுப்பு உலகம் முழுமையிலும் உள்ள நாடுகளால், முக்கியமான வங்கிகளால் இன்னும் முழுமையாக அங்கீகரிக்கப்படவில்லை.

ஜப்பான் நாட்டில் சடோஷி நகல்மோட்டோ (Satoshi Nakamoto) என்பவர் 2009 ஜனவரி மாதம் 9ஆம் தேதி, பிட் காயின் டிஜிட்டல் பரிவர்த்தனையை உருவாக்கி 2010இல் பீசா கடையில் புழக்கத்தில் விட்டார். அன்று ஒரு பிட் காயின் மதிப்பு இரண்டு டாலராக இருந்தது இந்தியா மதிப்பு சுமார் 150 ரூபாய், இன்று 2021 டிசம்பர் மாதம் ஒரு பிட் காயின் மதிப்பு 50 ஆயிரம் டாலர், இந்திய மதிப்பு சுமார் 40 லட்சமாக உள்ளது.

“பிட் காயின் என்பதன் பெயர் காரணம் சுவாரஸ்யமானது. **இன்றைக்கு ஒரு பிட் காயின் விலை இந்திய மதிப்பில் 40 லட்சம் ரூபாயாக உள்ளது. நீங்கள் முழுமையாக ஒரு பிட் காயினை வைத்திருக்க வேண்டும் என்று அவசியம் இல்லை. 4 லட்சம் ரூபாய் மதிப்பிலான 'பிட்' அதாவது அதில் ஒரு பகுதி காயினை கூட நீங்கள் வைத்திருக்கலாம். இதுதான் பிட் காயின் என்ற பெயர் புழக்கத்துக்கு வரக் காரணம்.** மற்றபடி இது வர்ச்சுவல் கரன்சிதான் அல்லது கிரிப்டோ கரன்சிதான்.”

இன்றைய நிலவரப்படி உலகத்தில் 15,500 கிரிப்டோ கரன்சி புழக்கத்தில் உள்ளது. அதில் 10 ஆயிரத்துக்கும் மேற்பட்ட காயின்கள் போலியானதாக உள்ளது. 100க்கும் மேற்பட்ட பிரைவசி காயின்கள் உள்ளது. மொத்தம் 2.2 டிரில்லியன் டாலர் (2.2 லட்சம் கோடி டாலர் இன்றைய மதிப்பில் புழக்கத்தில் உள்ளது). கிரிப்டோ கரன்சியில் பிட் காயின், எத்திரியம், லைட்காயின் போன்ற காயின்



பரிவர்த்தனை செய்தால், எங்கிருந்து எங்கே போகிறது என்று தெரியும் கண்டுபிடித்துவிடலாம். ஆனால் பிரைவசி காயின் பரிமாற்றத்தை யாரிடமிருந்து யாருக்குப் போகிறது என்று கண்டுபிடிக்க முடியாது, அதைப் பயன்படுத்துபவர்கள் யார் என்றால், பெரும்பாலானோர் சமூக விரோதமாக வியாபாரம் செய்யக்கூடியவர்கள்தான் இருப்பார்கள்.

ரான்சம் வேர் (Ransom Ware) என்ற வைரஸ் உள்ளது. அந்த வைரஸ் மூலமாகப் பெரிய பெரிய நிறுவனத்தின் கம்ப்யூட்டர் சர்வேரை ஹேக் செய்து விடுவார்கள். அந்த ஹேக் ரிஸஸ் செய்வதற்கு சம்பந்தப்பட்ட நிறுவனத்திடம் பேரம் பேசுவார்கள். அப்போது தங்களது பிரைவசி வேலட் அட்ரஸுக்கு பிரைவசி காயினாக மட்டுமே மாற்றச் சொல்வார்கள். Monero, Zcash, dash, pivx, firo, beam போன்ற 100க்கும் மேற்பட்ட பிரைவசி காயின்கள் உள்ளது. அதேபோல் dark web silkroad போன்ற இணைய பிளாக் மார்க்கெட்டில் ஆயுதங்கள் உட்பட அனைத்து விதமான தடைசெய்யப்பட்ட பொருட்களையும் வாங்கலாம். அவர்களிடம் பிரைவசி காயின் மூலமாகத்தான் வாங்க முடியும். இந்த பரிவர்த்தனையை யாராலும் கண்டுபிடிக்க முடியாது. இப்படியாக பிட் காயின் என்பது அசாதாரணமானதாக இருப்பதால்தான் இந்தியா இதைப் பற்றி தீவிரமாக பரிசீலித்து வருகிறது.”

“இந்த பிட் காயின் எனப்படும் கிரிப்டோ கரன்சியை உலகில் எந்த நாடுமே இன்னும் முழுமையாக அங்கீகரிக்கவில்லையா?”

“இப்போதைக்கு கிரிப்டோ கரன்சியை elsalvator நாடு முழுமையான அங்கீகரித்துள்ளது. அந்த நாட்டில் ஐஸ்க்ரீம் முதல் அனைத்துப் பொருட்கள் வாங்கவும் பயன்படுத்தி வருகிறார்கள். உலகளவில் விமானம் நிலையம், பெரிய பெரிய மால்கள் மற்றும் ஹோட்டல்களில், 6 ஆயிரம் பிட் காயின் ஏடிஎம் மிஷின்கள் உள்ளன. அதில் க்யூ ஆர் கோடு ஸ்கேன் செய்து உங்களிடம் இருக்கும் பிட் காயின் மதிப்புக்கு ஏற்ற உள்ளூர் கரன்சிகளை நீங்கள் எடுத்துக்கொள்ளலாம். இந்த முறை தற்போது வரையில் பயன்பாட்டிலிருந்து வருகிறது.”

“பிட் காயின் என்றாலே மோசடி என்று பயந்து ஓடுகிறார்கள் இந்தியர்கள். குறிப்பாகப் பல பேர் பிட் காயினில் முதலீடு செய்து ஏமார்ந்து போயுள்ளார்களே...?”

“உண்மைதான், மொத்தம் உள்ள 21 மில்லியன் பிட் காயினில் 14 மில்லியன் பிட் காயின்கள் தான் நடைமுறையில் உள்ளது. இரண்டாயிரம் டாலர் இருந்தால், பிட் காயின் போன்ற கிரிப்டோ கரன்சியை யார் வேண்டும் என்றாலும் உருவாக்கலாம். இந்தியாவில் குறிப்பாகக் குஜராத்தில் பெரு முதலாளிகளின் சில



ஆந்திராவிலும் இது போன்ற போலி காயின்களை அறிமுகப்படுத்தி ஏமாற்றி வருகிறார்கள், இதுபோல் இந்தியாவில் மட்டும் 4 ஆயிரம் கோடி ரூபாய் ஏமாற்றிவிட்டார்கள் என்று தகவல்.”

வெளிநாடுகளில் கிரிப்டோ கரன்சியில் முதலீடு செய்து நல்ல சம்பாதித்து வருகிறார்கள். இந்தியாவிலும் சரி, தமிழகத்திலும் சரி பலரும் நன்றாக சம்பாதித்து வருகிறார்கள். இன்னும் சொல்லப் போனால் இந்திய அரசியல் அதிகாரத்திலுள்ள வாரிசுகள் பலரும் கிரிப்டோ கரன்சி எக்ஸ்சேஞ்சில் பல ஆயிரம் கோடி முதலீடுகள் செய்துள்ளனர். ஒன்றிய அரசும் கிரிப்டோ கரன்சி பரிவர்த்தனையை விதிமுறைகளுக்கு உட்பட்டு அனுமதிக்க ஆலோசனைகள் செய்து வருகிறது. இதை முறையாக செயல்படுத்தினால் அரசுக்குப் பல லட்சம் கோடி வரியாக வருவாய் வந்து குவியும். உலகமய பொருளாதாரம் ஓங்கியுள்ள நிலையில்... கிரிப்டோ கரன்சி-பிட் காயின் விவகாரத்தில் உலக நாடுகள் ஒருங்கிணைந்து ஒரு முடிவெடுக்க வேண்டியது அவசியமாகும்.

குரூப்கள், பிட் காயின் போன்று, போலி கரன்சியை உருவாக்கி மக்களிடம் எம்.எல்.எம் போல் (முல்டி லெவல் மார்கெட்) 10 போட்டால் 100, 100 போட்டால் 1000 என்றும், ஆள் பிடித்து விடுபவர்களுக்கு கமிஷன் மேல் கமிஷன் வரும் என்றும் ஆசைகாட்டி ஏமாற்றியும் வருகிறார்கள். சில ஆண்டு காலமாக

- தியா

THOZHIL NESAN
MONTHLY
FOR THOSE WHO LOVE THEIR BUSINESS

ADVERTISEMENT TARIFF

Size / Position	Dimensions (in cms.):	Rate (Rs.):	
		B/W	
Back Wrapper	24.0 x 17.0	-	35,000
2nd Wrapper	24.0 x 17.0	-	30,000
3rd Wrapper	24.0 x 17.0	-	25,000
Double Spread	24.0 x 36.0	25,000	45,000
Full Page	24.0 x 17.0	14,000	25,000
Half Page	12.0 x 17.0	7,000	10,000
One-Third Page	24.0 x 5.5	6,000	-
Quarter Page	12.0 x 8.5	5,000	-

- Material : **CD** to reach us one week before publication's date of issue.
- Payment : Cheques and DD, to be drawn in favour of Thozhil Nesan Publication, Chennai.

சணல், ஆடைகள் ஏற்றுமதியில் முதலிடம்... மிதக்கும் விவசாயத்தில் அசத்தும் வங்கதேசம்!



வங்க தேசம் எப்படி உருவானது? 1970களில் அந்த நாட்டு நிலை என்ன? அனைவரும் அறிந்தது தான். இந்தியாவால் உருவாக்கப்பட்டு, இந்தியாவின் நட்பு நாடான வங்கதேசம் இன்று இந்தியாவுக்கு அடுத்த வளர்ந்த நாடாக உருவெடுத்துள்ளது. காரணம் என்ன? கட்டாயம் அறிந்து கொள்ள வேண்டும். ஏழைகள் வாழும் நாடு; லாரிகள், ரயில்களில் கூட்டம் கூட்டமாக பயணம் செய்வார்கள்; மிக குறைந்த சம்பளத்துக்கு வெளிநாட்டு வேலைக்கு செல்வார்கள்; உணவு உற்பத்தி குறைந்த நாடு; என்று எண்ணிக் கொண்டிருந்தோம்.

1970ம் ஆண்டு வங்கதேசத்தில் இயற்கைப் பேரிடர்களால் பாதிக்கப்பட்டு பல லட்சம் பேர் உயிரிழந்தனர். வறுமையில் மக்கள் வாடினர், அகில உலகமும் உதவியது. இந்தியா ஆயத்த ஆடைகள் தயாரிக்க ஜவுளிகளை அனுப்பியது. இன்று நம்மோடு போட்டி போடும் அளவுக்கு ஆயத்த ஆடைகள் ஏற்றுமதியில் முன்னணியில் உள்ளது. 1965 பஞ்சத்திற்குப் பின் இந்தியாவில் “விவசாய புரட்சி” எப்படி நடந்ததோ அதேபோல் அதிக விளைச்சல் தரும் கோதுமை, நெல், காய்கறிகளை அறிமுகம் செய்தனர். சணல் விவசாயம் பல மடங்காகி இன்று உலகின் முதல் முன்னணி சணல் பொருட்கள் ஏற்றுமதி நாடாகி விட்டது. பல நாடுகளுக்குச் சென்ற வங்க தேசத்தினர் சம்பாதித்து தங்கள் நாட்டுக்கு பணம்

அனுப்பினர். சீனா தொடங்கிப் பல நாடுகள் அங்கு தொழில்களை நிறுவினர். குறைந்த சம்பளத்திற்கு ஆட்கள் கிடைப்பதால் தொழில்கள் வளர்ந்தன. 87% மக்கள் விவசாயத்தை நம்பி இருந்தாலும் வருடத்தில் 9 மாதங்கள் மழை பெய்வதாலும் விவசாயம் லாபகரமாக உள்ளது. ஆனால் வெள்ளம் அடிக்கடி சூழ்ந்து கொள்வதை பார்த்த அந்த நாட்டு விவசாயிகள் நீரில் மிதக்கும் காய்கறி செடிகளைப் பயன்படுத்த தொடங்கினர். ஹயாசிந்த என்ற மிதக்கும் தன்மையுள்ள செடிகளை பயிரிட்டு மிதக்கும் பண்ணைகளை உருவாக்குகின்றனர். அதில் காய்கறி நாற்றுகளை பயிர் செய்து வருடம் முழுவதும் காய்கறிகளை விளைவிக்கின்றனர்.

சீனா, ஜப்பான், தாய்வான், கொரியாவில் மாடிக் கட்டிடங்களில் கயிறு கழிவுகளைப் பயன்படுத்தி (PITH) எப்படி மண் இல்லா விவசாயம் கெய்கிரார்களோ அதே போல் நவீன விவசாயத்தில் இறங்கி விட்டனர். சணல், நெல், கோதுமை ஆகியவை நல்ல விளைச்சலாக வங்க தேசத்தில் கிடைக்கிறது. இதைப் பின்பற்றி, தமிழ் நாட்டில் நீர் நிற்கும் சதுப்பு நிலங்களில் மிதக்கும் செடிகளை வளர்க்கலாம். நன்னீர் மீன் வளர்ப்பு, அலங்கார மீன் வளர்ப்பில் ஈடுபட்டு முன்னேறலாம். இஸ்ரேல் / வங்கதேச விவசாயிகளை முன் மாதிரியாகக் கொண்டு இதில் தமிழக விவசாயிகளும் ஈடுபடலாம்.

- எம். ஞானசேகர்

ஊரகப் பகுதிகளில் திறன் மேம்பாடு திட்டத்தை தொடங்குகிறார் திரு.மாஃபா பாண்டியராஜன்!

1992-ம் ஆண்டில் முறைப்படுத்தப்பட்ட அமைப்பு ரீதியிலான மனிதவள சேவைகளை அறிமுகம் செய்வதன் வழியாக இந்திய வேலை வாய்ப்பு கழலமைப்பை புரட்சிகரமாக மாற்றிய வெற்றிகரமான தொழில்முனைவோர் தம்பதிகளாக இந்தியாவில் அறியப்படும் திரு. பாண்டியராஜன் மற்றும் திருமதி. லதா பாண்டியராஜன், கிராமப்புற இந்தியாவிற்காக 'மா ஃபா கரியர் சென்டர் (MCC)' என்ற திறன் உருவாக்கலுக்கான புதிய முனைப்புத் திட்டம் தொடங்கப்படுவதை அறிவித்திருக்கின்றனர். எதிர்கால தேவைகளை சிறப்பாக பூர்த்தி செய்யும் வகையில் அதற்கு SIRANDHA பங்களிப்பை வழங்கும் பணியாளர்களை உருவாக்குவதே இச்செயல்திட்டத்தின் நோக்கமாகும். அரசுத்துறைகள் மற்றும் தனியார் துறையில் பெரிய நிறுவனங்களுடனான தனது ஒத்துழைப்பின் வழியாக இன்றைய காலகட்டத்தில் அதிகம் தேவைப்படுகின்ற கரியர் (வாழ்க்கைப்பணி) வழிகாட்டல் திறன் மதிப்பீடுகள், திறன் பயிற்சி, வாழ்க்கைத் திறன்களுக்கான பயிற்சி, பணியமர்த்துதல் ஆகிய சேவைகளை வெவ்வேறு தொழில் பிரிவுகளில் வேலை வாய்ப்பைத் தேடும் கிராமப்புறங்களைச் சேர்ந்த இளைய சமுதாயத்தினருக்கு எம்சிசி வழங்கும்.

இந்நாட்டில் செயற்கை நுண்ணறிவால் இயக்கப்படும் முன்னணி மனிதவள சேவைகள் நிறுவனங்களுள் ஒன்றான CIEL HR சர்வீசஸ் மற்றும் மா ஃபா எஜுகேஷனல் கன்சல்டன்ட்ஸ் ஆகியவற்றின் கீழ் தொடங்கப்பட்டுள்ள எம்சிசி (MaFoi Career Centre), இந்தியாவில் கிராமப்புற மாவட்டங்களுக்காகவே குறிப்பாக வடிவமைக்கப் பட்டிருக்கிறது. 2023 காலண்டர் ஆண்டின் இறுதிக்குள் சுமார் 20 இலட்சம் மக்கள் தொகை கொண்டிருக்கின்ற 243 கிராமப்புற மாவட்டங்களில் எம்சிசி (MCC) தொடங்கப்படும். இத்திட்டம் தொடங்கப்படுவதன் ஒரு பகுதியாக, கோயம்புத்தூர், திருவள்ளூர், செங்கல்பட்டு, திருச்சி, மதுரை மற்றும் சேலம் ஆகிய நகரங்களிலும் மற்றும் சென்னையில் ஒரு மத்திய மையம் உட்பட, மொத்தத்தில் ஏழு அமைவிடங்களில் ஒரே நேரத்தில்

சமீபத்தில் எம்சிசி (MCC) தொடங்கி வைக்கப் பட்டுள்ளது.

இத்திட்டம் தொடங்கப்படுவது குறித்து பேசிய மா ஃபா குழுமம் மற்றும் CIEL HR சர்வீசஸ்-ன் செயல் இயக்குனர் திரு. கே. பாண்டியராஜன், “சிறந்த வேலை வாய்ப்புகளைக் கொண்டு மக்களை இணைப்பதன் வழியாக இந்திய பொருளாதாரத்தை வலுப்படுத்துவதும் மற்றும் மாற்றம் கண்டு வரும் பொருளாதாரத்திற்கு ஏற்றவாறு திறனளிப்பு மற்றும் மறுதிறனளிப்பை வசதி வாய்ப்பற்ற கிராமப்புற இளையோருக்கு வழங்கவும் பிரத்யேகமாக ஒரு செயல்தளத்தை வழங்குவதே எம்சிசி திட்டத்தின் முதன்மை இலக்காகும். 2023-ம் ஆண்டு இறுதிக்குள் தொடங்கப்படவுள்ள 748 மையங்கள், ஒரு நேர்மறை தாக்கத்தை உருவாக்க அந்தந்த மாநில அரசுகளின் துறைகளோடும் மற்றும் கார்ப்பரேட் பெருநிறுவனங்களோடும் மிக நெருக்கமாக இணைந்து செயலாற்றும். திறன் உருவாக்கம் என்பது, காலவரம்பிற்கு உட்பட்டதல்ல மற்றும் ஒரு முறை மட்டும் நடைபெறுகின்ற திறனறிவு மாற்றுகை செயல்பாடல்ல என்று என்பதால், நமது பொருளாதாரத்தை வலுப்படுத்தவும், திறன்மிக்க பணியாளர் குழுவை கட்டமைக்கவும் எம்சிசி அதன் பங்கை சிறப்பாக ஆற்றும் என்று நான் நம்புகிறேன். அதற்கும் மேலாக, நல்ல வேலை வாய்ப்பு களுக்கான திறன்களைப் பெறவும், அதன்மூலம் சிறப்பான கரியர் வளர்ச்சியை அடையவும் எம்சிசி உதவும் என்று நான் உறுதியாக கருதுகிறேன். திறன் வாய்ந்த பணியாளர்கள், பணி வழங்கும் நிறுவனங்கள், அரசுத்துறையின் ஏதுவாக்குனர்கள், திறன் பயிற்சியளிக்கும் நிறுவனங்கள், கல்விசார் நிறுவனங்கள் மற்றும் எம்சிசி ஆலோசகர்கள் ஆகியோரை உள்ளடக்கிய சமூகத்தை கட்டமைக்க ஒரு டிஜிட்டல் செயல்தளத்துடன் கட்டிட அமைவிடத்தில் இயங்கும் எம்சிசி மையங்களை நாங்கள் ஒருங்கிணைப்போம்,” என்று கூறினார்.

இந்தியாவிலும் மற்றும் உலகளவிலும் ஏற்குறைய 30 ஆண்டுகளாக மக்களின் குரல்களாக



செயல்பட்ட எமது பயணத்தில் ஒரு முக்கியமான மைல்கல்லாக எம்சிசி-ன் தொடக்கம் அமைகிறது. இன்றைக்கு மிக வேகமாக தொழில்நுட்பம் மாறுவதால் ஒவ்வொருவரும் தொடர் செயல்பாடு அடிப்படையில் கற்றலை மேற்கொள்ள வேண்டிய கட்டாயமிருக்கிறது. IOT மற்றும் கிளவுட் ஆகியவற்றின் மூலம் உலகளாவிய பிணைப்பு நிலை இப்போது இருப்பதால், நகர்ப்புற அமைவிடங்கள் மீதான அமுத்தம் இனி குறையத் தொடங்கும். தற்போது நிலவிவரும் பெருந்தொற்று சூழலும் இத்துறையில் ஒரு குறிப்பிடத்தக்க மாற்றத்தைக் கொண்டு வந்திருக்கிறது. பெருநகரங்களோடு தொடர்புடைய இடவாய்ப்புகளை குறைப்பதற்காக சிறுநகரங்கள் மற்றும் கிராமப்புற பகுதிகளில் தங்களது செயல்பாடுகளை விரிவாக்க பல பெருநிறுவனங்கள் பரிசீலித்து வருகின்றன. வேலை வாய்ப்புத் துறையில் ஏறக்குறைய 30 ஆண்டுகள் அனுபவத்தைக் கொண்டிருப்பதால், இன்றைய காலகட்டத்திற்குப் பொருத்தமானதை செய்வதற்கு நாங்கள் விரும்பினோம். அதைவிட முக்கியமாக, இன்னும் அதிக அர்த்தமுள்ள விதத்தில் இதில் எமது பங்கை ஆற்ற நாங்கள் விரும்புகிறோம்,” என்று மா ஃபா குழுமம் மற்றும் CIEL ஹெச்ஆர் சர்வீஸின் இணை நிறுவனர் திருமதி. லதா பாண்டியராஜன் விளக்கமளித்தார்.

மா ஃபா ஸ்ட்ரேடெஜிக் கன்சல்டன்ட்ஸ் குறித்து:

பணிக்கு ஆட்சேர்ப்பு செய்யும் ஒரு நிறுவனமாக 1992-ம் ஆண்டின், தொழில்முனைவோர்களாக திரு. மா ஃபா பாண்டியராஜன் மற்றும் திருமதி. ஹேமலதா ராஜன் ஆகியோரால் மா ஃபா நிறுவப்பட்டது. சுமார் 20 ஆண்டுகளுக்குள் ஒரு முழு அளவிலான பிசினஸ் ஆலோசனை குழுமமாக இது உருவெடுத்திருக்கிறது. பல்வேறு நாடுகளிலுள்ள வாடிக்கையாளர்களுக்கு சேவை வழங்கி 400-க்கும் அதிகமான செயல்திட்டங்களை மா ஃபா நிறைவேற்றியிருக்கிறது. செயல்உத்தி மேலாண்மை, பிசினஸ் உருமாற்ற மேலாண்மை, இயக்க செயல்பாடு மேலாண்மை, மனிதவள முதலீடு மேலாண்மை ஆகிய பகுதிகளில் கீழ்வரும் மூன்று முக்கிய நோக்கங்களைக் கொண்டு ஆலோசனை (கன்சல்டிங்) சேவைகளை மா ஃபா இப்போது வழங்கி வருகிறது.

- கட்டுபடியாகக்கூடிய மிதமான கட்டணத்தில் சிறு மற்றும் நடுத்தர நிறுவனங்களின் மேலாண்மை கன்சல்டிங் தேவைகளை பூர்த்தி செய்வது.

- ஆழமாக செயல்படக்கூடிய நிபுணத்துவத்தை உருவாக்குவதன் மூலம் வாடிக்கையாளருக்கு மதிப்பினை வழங்குவது, மற்றும்

- வாடிக்கையாளரின் நலனை முதன்மை அம்சமாக கொண்டிருப்பது

- ரேபா

தூய்மையான போக்குவரத்திற்கு இந்தியாவை மாற்றும் வாக்குறுதியோடு உற்பத்தியை தொடங்கும் பூம் மோட்டார்ஸ்!

2030ஆம் ஆண்டுக்குள் மின்சக்தியால் இயக்கப்படும் வாகனங்களுக்கு 100% மாறவேண்டும் என்ற இலக்கை நிர்ணயித்து இந்தியா வலியுறுத்தி வரும் நிலையில் தமிழ்நாட்டைச் சேர்ந்த ஒரு புதிய, உயர்-தொழில்நுட்ப இந்திய மின்சார வாகன பிராண்டான பூம் மோட்டார்ஸ், தூய்மையான போக்குவரத்து நம் நாடு மாறுவதை துரிதமாக்குவதற்கென்றே தொடங்கப்பட்டிருக்கிறது. இந்திய நிலைகளுக்குப் பொருந்துகிறவாறு உள்நாட்டிலேயே தயாரிக்கப்படுகின்ற உயர்-செயல்திறன்மிக்க மின் வாகனங்களின் மூலம் இதைச் சாதிக்க அது திட்டமிட்டிருக்கிறது.

“பருவநிலை மாற்றம் என்பதே நமக்கு முன் இருக்கின்ற மிகப்பெரிய அச்சுறுத்தல் என்று நான் நம்புகிறேன். இந்தியாவில் மாசுக்கான மிகப்பெரிய காரணமாக இருக்கும் வாகனங்களினால் ஏற்படும் மாசுவை முற்றிலுமாக ஒழிப்பதை எமது குறிக்கோளாகவும், செயல்திட்டமாகவும் நாங்கள் கொண்டிருக்கிறோம்,” என்று பூம் மோட்டார்ஸ்-ன் தலைமை செயல் அலுவலர் திரு. அனிருத் ரவி நாராயணன் கூறினார்.

இந்தியாவின் அதிக நிலைப்புத் தன்மையுள்ள நீண்டகாலம் நீடிக்கின்ற பைக் என்ற அடைமொழியுடன் இந்நிறுவனம், பூம் கார்வெட் பைக்கை சமீபத்தில் அறிமுகம் செய்திருக்கிறது. இந்த பைக்கில் 2.3 kWh திறனுள்ள பேட்டரி பொருத்தப்பட்டிருப்பதால் 200 கி.மீ. தூரம் வரை இதனை இயக்க முடியும். இதனை 4.6 kWh எனவும் இரட்டிப்புத் திறனுள்ளதாக மாற்றிக் கொள்ள முடியும் என்பது இதன் தனிச்சிறப்பாகும். இந்த பேட்டரிகளை எளிதில் மாற்றிக்கொள்ளலாம், சார்ஜ் செய்வதற்கான உட்கட்டமைப்பு வசதிகள் வெளியில் நிறுவப்பட வேண்டும் என்ற தேவையை அகற்றும் வகையில் எந்தவொரு வீட்டிலும் சார்ஜிங் செய்துகொள்ளக் கூடிய ஒரு போர்ட்டபிள் சார்ஜருடன் இந்த

பேட்டரிகள் கிடைக்கின்றன. இரண்டு பேட்டரி விருப்பத்தேர்வோடு கூடிய பைக், 75 kmph என்ற உயர்வேகத்திறனை எளிதாக எட்டும். 200 கி.கி. எடை தாங்கும் திறனுடன் கூடிய இந்த பைக், நமது நகரங்களில் மிக செங்குத்தான பாதைகள் / பாலங்களிலும் சிரமமின்றி ஏறக்கூடிய திறன்கொண்டது.

பூம் மோட்டார்ஸ்-ன் அறிமுகம் குறித்து பேசிய திரு. அனிருத், “மின்சார வாகனங்களுக்கு மாறும் செயல்திட்டத்தை சிறப்பாக உணக்குவிக்க அந்த வாகனங்கள், வாடிக்கையாளர்களுக்கு மதிப்பு, வசதி மற்றும் மனநிம்மதியை வழங்குவதாக இருக்கவேண்டுமென்றும் அப்போதுதான் மக்கள் அதிக எண்ணிக்கையில் இதற்கு மாறுவார்கள் என்றும் பூம் மோட்டார்ஸ் நம்புகிறது. இவ்வகையினத்தில் எமது மிகச்சிறந்த மதிப்பை நிரூபிக்கும் வகையில், எமது வாகனங்களை வாங்குவதற்கு ஐந்து ஆண்டுகள் இளம் வசதியை வாடிக்கையாளர்களுக்கு வழங்குகின்ற முதல் நிறுவனமாக பூம் மோட்டார்ஸ் களமிறங்கியிருக்கிறது. ஒரு மாதத்திற்கான இந்த இளம் வசதி (சம மாத தவணைத் தொகை) ரூ.1699 என்பதிலிருந்து தொடங்குகிறது. பெட்ரோலுக்காக பல நபர்கள் செலவிடுகின்ற மாதாந்திர தொகையை விட இது குறைவு. வாடிக்கையாளர்களின் வசதிக்காக, எந்த இடத்திலும் பைக்கை சார்ஜ் செய்து கொள்ள வகை செய்கிறவாறு ஒரு போர்ட்டபிள் சார்ஜருடன் கூடிய, மாற்றக்கூடிய பேட்டரியை நாங்கள் வாங்குகிறோம். இப்போது, அடுக்குமாடி வீடுகள், அலுவலகங்கள், மால்கள் போன்றவற்றில் பேட்டரிகளுக்கு சார்ஜிங் செய்வதில் பல நபர்கள் கட்டும் சிரமப்படுகின்றனர் இந்த பிரச்சினையிலிருந்து மக்களுக்கு எமது திட்டத்தின் மூலம் நாங்கள் விடுதலையளிக்கிறோம். நம் நிம்மதிக்காக, நாடு முழுவதிலும் சர்வீஸ் தொடுமுனை வசதியையும், சாலையோர சர்வீஸ் உதவி திட்டத்தையும் நாங்கள் தருகிறோம். அதுமட்டுமின்றி, குறைவான டவுன்டைம் உடன் நிகரற்ற நிலைப்புத்தன்மை



கொண்டிருக்கின்ற ஒரு பைக்காக எமது தயாரிப்பு திகழ்கிறது,” என்று கூறினார்.

இதுவரையிலான பூம் மோட்டாரின் பயணம் குறித்து மேலும் பேசிய அவர், “உலகளவில் பருவநிலை மாற்றம் ஒரு மிக முக்கிய பிரச்சினையாக இருக்கிறது; வீணடிப்பதற்கு நமக்கு நேரமில்லை என்று நான் நம்புகிறேன். எமது நிறுவனத்தின் **இணை நிறுவனர் திரு. வினோதம்** மற்றும் பூம் மோட்டார்ஸின் ஒட்டுமொத்த குழுவினரும் கடந்த 2 ஆண்டுகளாக தளர்வின்றி, ஓய்வொழிச்சலின்றி பணியாற்றி இத்தயாரிப்பை சாதனை கால அளவிற்குள் சந்தையில் அறிமுகம் செய்வதில் வெற்றி கண்டிருக்கிறோம். வேறுபல EV ஸ்டார்ட்அப் நிறுவனங்கள் போலல்லாமல் ஒரு ஆண்டிற்கு 100K (ஒரு இலட்சம்) பைக்குகளை தயாரிக்கும் திறனுள்ள தொழிலகத்தை கோயம்புத்தூரில் நாங்கள் நிறுவியிருக்கிறோம். எமது தயாரிப்பு பணி ஏற்கனவே தொடங்கிவிட்டது மற்றும் தயாரிப்பு எண்ணிக்கையை இன்னும் உயர்த்தும் நடவடிக்கையில் இப்போது நாங்கள் ஈடுபட்டு வருகிறோம். தயாரிப்புக்கான பாகங்களை வழங்கும் செயல் முறையை இந்தியாவிற்கும் இருக்குமாறு செய்திருப்பது மட்டுமின்றி, உதிரிபாகங்களின் கணிசமான அளவு தமிழ்நாடு மாநிலத்திலிருந்தே பெறப்படுகிறது. இதன்மூலம் நூற்றுக்கணக்கான வேலை வாழ்ப்புகளை பூம் மோட்டார்ஸ் உருவாக்கியிருக்கிறது.”

அநேகமாக இந்தியாவிலேயே மிகச்சிறந்த பேட்டரி தொழில்நுட்பத்தை நாங்கள் உருவாக்கியிருக்கிறோம். எமது பேட்டரி முற்றிலும் தீயெதிர்ப்பு திறன் கொண்டிருப்பதோடு, மிக நீண்டகாலம் நீடிக்கக்கூடியது. பேட்டரி மீது வழக்கமாக 3-ஆண்டுகள் மட்டுமே வாரண்ட்டி வழங்கப்படுகின்ற நிலையில், 5-ஆண்டுகள் வாரண்ட்டியை எங்களால் வழங்க முடிந்திருப்பதே இதன் திறனுக்கான சான்றாகும்.

எவ்வித வெளியார்ந்த VC/PE முதலீடு இல்லாமல் இவை அனைத்தையுமே மிக சிக்கனமான வழிமுறையில் நாங்கள் செய்து சாதித்திருக்கிறோம். இந்தியாவில் இவ்வாறு செய்கின்ற முதல் நிறுவனமான எமது பயணம் இப்போதுதான் தொடங்கியிருக்கிறது. இது எங்களது முதல் தயாரிப்பு மற்றும் எங்களது முதல் தொழிலகம் மட்டுமே. கூடிய விரைவில் இன்னும் அதிக எண்ணிக்கையில், தனித்துவமான, புத்தாக்கமான தயாரிப்புகள் எங்களிடமிருந்து வெளிவருவதை நீங்கள் காணப்போகிறீர்கள். 130 கோடி மக்கள் தொகை கொண்ட தேசம் நமது இந்தியா. ஒரேயொரு வாகனத்தின் மூலம் நமது மக்கள் அனைவரின் விருப்பங்களை பூர்த்தி செய்ய இயலாது என்பதை நாங்கள் அறிவோம்,” என்று கூறினார்.

- அர்ஜிதா

இதயத்திற்கும், நுரையீரலுக்கும் இடையில் இருந்த 1 கிலோ எடையுள்ள தைராய்டு திசுக்கட்டியை அகற்ற பிரசாந்த் மருத்துவமனையில் அரிதான திறந்தநிலை நெஞ்சு அறுவை சிகிச்சை!

இதயத்திற்கும், நுரையீரலுக்கும் இடையில் வளர்ந்திருந்த 1 கிலோ எடையுள்ள புற்றுநோய் அல்லாத திசுக்கட்டியை அகற்றுவதற்காக, பிரசாந்த் மருத்துவமனையின் மருத்துவர்கள் குழு மேற்கொண்ட ஒரு அரிதான அறுவை சிகிச்சை, 51 வயதான ஒரு பெண்மணியின் இருபது ஆண்டுகால போராட்டத்தை முடிவுக்கு கொண்டு வந்திருக்கிறது. இருதய அறுவை சிகிச்சை, பொது அறுவை சிகிச்சை, நுரையீரலியல் மற்றும் மயக்க மருந்தியல் துறைகளைச் சேர்ந்த நிபுணத்துவம் மிக்க மருத்துவர்களால் மேற்கொள்ளப்பட்ட நான்கு மணி நேர அறுவை சிகிச்சை இதய மற்றும் நுரையீரல் சிக்கல்களிலிருந்து இப்பெண்னை காப்பாற்றியிருக்கிறது. **பிரசாந்த் மருத்துவமனையின் நுண்துளை அறுவை சிகிச்சை துறையின் முதுநிலை நிபுணர், பேராசியர் மருத்துவர் திரு. விஸ்வநாத் பை தலைமையில் இந்த அறுவை சிகிச்சை மேற்கொள்ளப்பட்டது.**

20 ஆண்டுகளுக்கு முன்பு ஒரு பொது எக்ஸ்-ரே பரிசோதனை செய்யப்பட்டபோது, சென்னையைச் சேர்ந்த 51 வயதான ஒரு தொழில்முறை பணியாளரான திருமதி. சுப்புலட்சுமியின் மார்பில் ஒரு சிறிய திசுக்கட்டி கண்டறியப்பட்டது. அதற்குப் பிந்தைய ஆண்டுகளில் இந்த திசுக்கட்டி, இதயத்தையும் நுரையீரலையும் அழுத்தி நெருக்குகின்ற ஆபத்திற்கு வழிவகுக்கும் வகையில் வளர்ச்சியடைந்தது. சுவாசப் பிரச்சினைகள், நெஞ்சுவலி மற்றும் உள்ளார்ந்த இரத்தக்கசிவு போன்ற மேலும் பல சிக்கல்களுக்கு இது வழிவகுத்திருக்கக்கூடும். உடலின் மிக முக்கிய உறுப்புகளுக்கு மிக நெருக்கமாக இருப்பதனால் இந்த திசுக்கட்டியை அறுவை சிகிச்சை மூலம் அகற்ற வேண்டாம் என்றே பிற மருத்துவமனைகளைச் சேர்ந்த மருத்துவர்கள் பரிந்துரைப்பு செய்திருந்த நிலையில், பேராசியர் மருத்துவர் விஸ்வநாத் பை

மற்றும் அவரது குழுவினர் துணிவுடன் இந்நோயாளிக்கு இந்த வெற்றிகரமான அறுவை சிகிச்சையை செய்து சாதித்துக் காட்டியிருக்கின்றனர்.

இந்த அறுவை சிகிச்சை குறித்து பிரசாந்த் மருத்துவமனையின் நுண்துளை அறுவை சிகிச்சை துறையின் முதுநிலை நிபுணர், பேராசியர் மருத்துவர் விஸ்வநாத் பை கூறியதாவது: “அனைத்து சிறப்பு பிரிவுகளின் தலைவர்கள் மற்றும் இதயவியல், நுரையீரலியல் மற்றும் மயக்கவியல் துறைகளைச் சேர்ந்த எனது சக மருத்துவர்கள் அனைவருக்கும் இந்த வெற்றிகரமான சிகிச்சையை நிகழ்த்துவதற்கு உதவியதற்காக நன்றி தெரிவிக்க நான் விரும்புகிறேன். தைராய்டு திசுக்கட்டிக்கான திறந்தநிலை நெஞ்சு அறுவை சிகிச்சை இந்நாட்டில் மிக அரிது. புற்று அல்லாத இந்த திசுக்கட்டி, அமைந்திருந்த இடத்தின் காரணமாக, அறுவை சிகிச்சை செய்வதில் அதிக ஆபத்து இருந்தது. இந்த அறுவை சிகிச்சையை செய்யவில்லை என்றால், உயிருக்கே ஆபத்து விளைவிக்கிறவாறு கடுமையான இதய மற்றும் நுரையீரல் சிக்கல்கள் இந்நோயாளிக்கு ஏற்பட்டிருக்கும். உயிருக்கு ஆபத்தான இதுபோன்ற சிக்கல்கள் வராமல் தடுக்க உதவுவதற்கு, உரிய நேரத்திற்குள் சிகிச்சையை வழங்குவதில் ஆரம்ப நிலையிலேயே நோய் கண்டறிதலின் முக்கியத்துவத்தை மக்கள் புரிந்துகொள்ள இதுவொரு சிறந்த எடுத்துக்காட்டாகும். 20 ஆண்டுகால கடுமீ போராட்டத்திலிருந்து இந்த நோயாளி, விடுவிக்கப்பட்டு, சுகமாக உணர்வதை காண்பதில் நாங்கள் பெருமகிழ்ச்சியடைகிறோம்.”

திருமதி. சுப்புலட்சுமி என்ற இந்நோயாளி இது குறித்து பேசுகையில், “தைராய்டு, ஒரு பொதுவான கோளாறு என்றே நான் எப்போதும் கருதியிருக்கிறேன். எனினும், இந்த திசுக்கட்டி



இதயத்திற்கும், நுரையீரலுக்கும் நெருக்கமான இடத்தில் அமைந்திருந்தால் எனது நிலையை அது அதிக சிக்கலானதாக ஆக்கியிருந்தது. 20 ஆண்டுகளுக்கு முன்பேயே இந்த திசுக்கட்டிகண்டறியப்பட்டிருந்தாலும், சரியான மருத்துவ ஆலோசனை எனக்கு கிடைக்கவில்லை; அறுவை சிகிச்சை செயல்முறையை மேற்கொள்ளும் தைரியமும் எனக்கு இருக்கவில்லை. பிரசாந்த் மருத்துவமனையின் மருத்துவர்களை நான் அணுகியபோது, இதற்கான நம்பிக்கை எனக்கு கிடைத்தது. மனரீதியாகவும், உடல் ரீதியாகவும் என்னுடைய 20 ஆண்டுகால போராட்டத்திலிருந்தும், சிக்கலிருந்தும் நான் இப்போது விடுபட்டிருக்கிறேன் என்று உணர்வதால் நான் உண்மையிலேயே நிம்மதியோடு இருக்கிறேன்,” என்று கூறினார்.

பிரசாந்த் மருத்துவமனையின் இயக்குனரும், நுண்துளை அறுவை சிகிச்சை துறையின் மருத்துவ நிபுணருமான திரு. பிரசாந்த் கிருஷ்ணா இதுபற்றி மேலும் பேசுகையில், “மிக அரிதான இந்த அறுவை சிகிச்சையின் வழியாக மற்றுமொரு பாராட்டுதலுக்குரிய சாதனையை செய்ததற்காக மருத்துவர்கள் குழுவை நான் மனமார பாராட்டுகிறேன். உரிய நேரத்தில் சிகிச்சை யெல்பாடும், சரியான மருத்துவ வழிகாட்டுதலுமே இச்சாதனைக்கு காரணமான சில முக்கிய

அம்சங்களாகும். பிரசாந்த் மருத்துவமனையில், நோயாளியின் நலன் மீது நாங்கள் தொடர்ந்து அக்கறையும், உறுதியும் கொண்டிருக்கிறோம். ஆரோக்கியமான சமூகத்தை உருவாக்குவது என்ற குறிக்கோளுக்காக எமது பங்கை நாங்கள் தொடர்ந்து சிறப்பாக ஆற்றுவோம்,” என்று கூறினார்.

பிரசாந்த் மருத்துவமனை குறித்து: பிரசாந்த் மருத்துவமனை ஒரு சிறப்பு பன்னோக்கு மருத்துவமனையாகும். இது சிறந்த மருத்துவ நிபுணர்களால் அதி நவீன மற்றும் அர்ப்பணிப்புள்ள சுகாதார சேவைகளை வழங்கி வருகிறது. வேளாச்சேரியில் உள்ள இந்த மருத்துவமனை, சென்னை மற்றும் சென்னை நகரைச் சுற்றியுள்ள மக்களால் நன்கு அறியப்படும் பன்னோக்கு மருத்துவமனைகளில் ஒன்றாக உள்ளது. இம்மருத்துவமனை நோயாளிகளுக்கு சிறந்த சேவை அளிக்க நல்ல பயிற்சி பெற்ற திறமையான செவிலியர்களைக் கொண்டுள்ளது. நோயாளிகளுக்கு சிறந்த சுகாதார சேவைகளை வழங்குவதன் மூலம் சர்வதேச அளவில் புகழ் பெற்ற மருத்துவமனையாக மாறுவதும் அவர்களிடம் நம்பிக்கையைப் பேணுவதையுமே தனது முக்கிய நோக்கமாக இம்மருத்துவமனை கொண்டுள்ளது குறிப்பிடத்தக்கது.

- அர்ஷிதா

சி.ஆர்.ஐ. பம்ப் நிறுவனம்... 7வது முறையாக தேசிய எரிசக்தி பாதுகாப்பு விருதை வென்று சாதனை!

மின்சாரத்தை சேமிப்பது, அதே சமயம் செயல் திறன்மிக்க வகையில் செயல்படும் பம்புகளை உற்பத்தி செய்யும் நிறுவனமான சி.ஆர்.ஐ. பம்ப், தேசிய எரிசக்தி பாதுகாப்பிற்கான 2021-ம் ஆண்டு விருதினை 7வது முறையாக தொடர்ந்து 5வது முறையும் வென்றுள்ளது. சர்வதேச அளவில் மின் சிக்கனத்துடன் செயல்திறன் மிக்க பொருட்களை தயாரிப்பது பற்றி விவாதிக்கப்பட்டு வருகின்ற கும்பலையில், இந்திய அளவில் 21,500 மில்லியன் யுனிட் மின்சாரத்தை சேமிக்க சி.ஆர்.ஐ. பம்ப் பேருதவியாக இருந்தது. சி.ஆர்.ஐ., பம்ப் மிகவும் கவனத்துடன் வடிவமைக்கப்படுகிறது. நட்சத்திர குறியீடு பெற்ற பம்புகளை தயாரிப்பதற்கு பெயர் பெற்ற சி.ஆர்.ஐ., நிறுவனம் இதுவரை தேசிய அளவில் 2 மில்லியனுக்கும் அதிகமான நட்சத்திர குறியீட்டு பம்புகளையும் 50000-க்கும் மேற்பட்ட IOT வசதி கொண்ட சோலார் பம்புகளையும் நிறுவி சாதனை படைத்துள்ளது. இதனால் தொழிற்சாலைகள், கட்டுமானத்துறையினர், விவசாயிகள் மற்றும் குடியிருப்போர் உள்ளிட்ட பலரும் அதிகளவில் மின்சாரம் மற்றும் பணத்தை சேமிக்க உதவியிருக்கிறது.

மத்திய மின்சார துறை அமைச்சர் திரு. ஆர்.கே. சிங்கிடம் விருதினை பெற்றுக் கொண்ட சி.ஆர்.ஐ. குழுமத்தின் இணை நிர்வாக இயக்குனர் திரு. ஜி. செல்வராஜ் கூறியதாவது... மின்சாரத்தை சேமிப்பதோடு, சிறந்த செயல் திறன்மிக்க பம்புகளை சி.ஆர்.ஐ. பம்ப் உற்பத்தி செய்ததற்காக இந்திய தேசிய எரிசக்தி பாதுகாப்பு விருதை 7வது முறையாகவும், தொடர்ந்து 5வது முறையாகவும் பெற்றிருக்கிறது. எங்கள் வாடிக்கையாளர்களும், நாடும் பெரும் மின்சாரம் வீணாவதையும்,



C.R.I. PUMPS
Pumping trust. Worldwide.



செலவுகளையும் தவிர்த்து மிச்சப்படுத்த உதவியுள்ளது. மின்சார சேமிப்பில், எங்களது விடா முயற்சியை அறிந்து, இந்த விருதை வழங்கி கவுரவித்த இந்திய அரசிற்கு மிக்க நன்றி.

எங்கள் மீது நம்பிக்கை வைத்து எங்களின் ஒவ்வொரு முயற்சியையும் ஆதரிக்கின்ற எங்களது வாடிக்கையாளர்கள், டீலர்கள் மற்றும் பங்குதாரர்கள் அனைவருக்கும் எங்களது நன்றிகளை தெரிவித்துக் கொள்கிறோம். எங்கள் ஆராய்ச்சி மற்றும் மேம்பாட்டு பிரிவான ப்ளூடைன் அதிநவீன தொழில்நுட்ப மையம் பொறியாளர்களுக்கு, நாங்கள் நன்றியை தெரிவித்துக் கொள்கிறோம்.



இந்திய அரசின் மத்திய மின்துறை அமைச்சகம், தேசிய எரிசக்தி பாதுகாப்பு விருது 2021 விருதை, மத்திய மின்துறை மற்றும் புதிய மற்றும் புதுப்பிக்கத்தக்க எரிசக்தி துறையின் அமைச்சர் திரு. ஆர்.கே. சிங் அவர்களிடமிருந்து, சி.ஆர்.ஐ., குழுமத்தின் இணை நிர்வாக இயக்குனர் திரு. ஜி. செல்வராஜ் பெற்றுக் கொள்கிறார்.

மொபைல் போன்களின் மூலமாகவும் அல்லது தானியங்கி புரோகிராம்கள் மூலமாகவும் கண்காணித்து இயக்கக்கூடிய **இன்டர்நெட் ஆப் திங்ஸ் (IOT)** பல திறன் வசதிகொண்ட ஸ்மார்ட் பம்புகளை உற்பத்தி செய்வதில் சி.ஆர்.ஐ. குறிப்பிடத்தக்க அளவில் தமது உழைப்பினை முதலீடு செய்து வருகிறது. இதன் மூலம் மின்சாரம், நீர், நேரம் மற்றும் பணம் போன்ற சுற்றுச்சூழல் வளர்ச்சிகளை சேமிக்க முடிகிறது. அதோடு சி.ஆர்.ஐ. இதுவரை 50000-க்கும் அதிகமான IOT ஸ்மார்ட் பம்புகளை நிறுவிியுள்ளது.

புதிய மட்டும் புதுப்பிக்கத்தக்க ஆற்றலின் தேவை அதிகமாக உள்ள இந்த காலகட்டத்தில் சி.ஆர்.ஐ. முழுவதும் தம்மிடமே தயாரான அதிநவீன தொழில்நுட்பமான IOT வசதியுடன் கூடிய DC மற்றும் AC மோட்டார்களை கொண்டு சூரிய ஆற்றல் மூலம் இயங்கும் 50000-க்கும் மேற்பட்ட



சிறப்பான பம்பிங் சிஸ்டம்சுகளை பொருத்தி, மின்சாரம் சேமிக்க குறிப்பிடத்தக்க பங்களிப்பை வழங்கியுள்ளது. சூரியசக்தி பிரிவை பொறுத்தவரை நமது நீட்டிப்பு தன்மையின் காரணமாக சி.ஆர்.ஐ. ஸ்டெய்ன்லெஸ் ஸ்டீல் பம்பு செட்டுகள் நல்ல அங்கீகாரங்களை பெற்றுள்ளது குறிப்பிடத்தக்கதாகும்.

- சஃபுரா

பிராண்டு மறுகட்டமைப்பின் ஒரு பகுதியாக சுகுணா ஃபுட்ஸ் அறிமுகம் செய்யும் டெல்ஃபிரெஸ் - ஆன்லைன் மற்றும் ஆஃப்லைன் பிசிஎஸ்!

இந்திய கோழிப்பண்ணை தொழில்துறையை புரட்சிகரமாக மாற்றிய பெருமையும், 30-க்கும் அதிகமான ஆண்டுகள் நிபுணத்துவத்தையும் கொண்டிருக்கும் ரூ.9000 கோடி மதிப்புள்ள சுகுணா ஃபுட்ஸ், அதன் முதல் கீளிக் & மார்ட்டர் பிராண்டு (ஆன்லைன் மற்றும் ஆஃப்லைன்)-ஐ டெல்ஃபிரெஸ் என்ற பெயரில் தொடங்குவதை அறிவித்திருக்கிறது. குழும அளவில் முக்கியமான பிராண்டு மறுகட்டமைப்பின் ஒரு பகுதியாக இந்த அறிமுகம் நிகழ்ந்திருக்கிறது. சுகுணா குழுமத்தைச் சேர்ந்த பல்வேறு கோழிப்பண்ணை தயாரிப்புகளை ஆன்லைன் மற்றும் ஆஃப்லைன் ரீடெய்ல் செயல்பாடு வடிவத்தில் இந்த புதிய அறிமுக பிராண்டான டெல்ஃபிரெஸ் செயல்படும். இப்புதிய பிராண்டில் இக்குழுமம் ரூ.100 கோடிக்கும் அதிகமான முதலீட்டை செய்திருக்கிறது. மற்றும் இதன்கீழ் 1000 அவுட்லெட்களை 2025-ம் ஆண்டுக்குள் தொடங்க திட்டமிட்டிருக்கிறது.

சுகுணா குழுமத்தின் செயல் இயக்குனரும், இக்குழுமத்தின் இரண்டாவது தலைமுறை தலைவருமான திரு. விக்னேஷ் செளந்தரராஜன் ஆகியோரின் சிந்தனையில் உருவான செயல் திட்டமே டெல்ஃபிரெஸ். நாடெங்கிலும் உள்ள அனைத்து மக்களின் உணவுத்தட்டுகளுக்கும் தரமான தயாரிப்புகளை கொண்டுபோய் சேர்ப்பதே இந்த கீளிக் & மார்ட்டர் பிராண்டின் நோக்கமாகும். பிக்பேஸ்கட், குரோஃபெர்ஸ், ஜியோமார்ட், ஸ்விகி மற்றும் இதுபோன்ற இன்னும் பல முன்னணி ஆன்லைன் மற்றும் ஆஃப்லைன் சேனல்களில் டெல்ஃபிரெஸ்-ன் தயாரிப்புகள் கிடைக்கும். சாப்பிடத் தயார்நிலையில், சமைக்கத் தயார்நிலையில் மற்றும் மேரினேட்டட் ஆகிய வெவ்வேறு வழிமுறைகளில் டெல்ஃபிரெஸ்-ன் தயாரிப்புகள் வழங்கப்படுகின்றன. ஆஃப்லைன் வழிமுறையான டெல்ஃபிரெஸ் ரீடெய்ல் என்பது, தூய்மையான, இனிய சூழலில்



புத்தம் புதிய தயாரிப்புகளை வாடிக்கையாளர்களுக்கு வழங்குகின்ற ஸ்டோராக இருக்கும்.

சுகுணா குழுமத்தின் தலைவர் திரு. செளந்தரராஜன் இதுகுறித்து பேசுகையில், “கொரோனா பெருந்தொற்று ஒவ்வொரு தொழில் துறைக்குமே சிறந்த கற்றல் வாய்ப்பாக இருந்திருக்கிறது. இன்றைக்கு மிகவும் புதுமையான அணுகுமுறையில் எமது கோழிப்பண்ணைத் தயாரிப்புகள் அறிமுகம் செய்யப்படுவதை காண்பதில் நாங்கள் மகிழ்ச்சியடைகிறோம். கொரோனா பெருந்தொற்றின் மூலம் பெறப்பட்டிருக்கின்ற மிகப்பெரிய நேர்மறை விளைவுகளுள் ஒன்றாக இதனை நாங்கள் கருதுகிறோம். இன்றைய டிஜிட்டல் உலகத்திற்குப் பொருத்தமாக இருப்பதற்கு நாங்கள் மேற்கொண்டிருக்கும் ஒரு பெரிய முன்னெடுப்பே இந்த பிராண்டுக்கு மறுபெயரிடுதல் செயல்பாடாக மேற்கொள்ளப்படுகிறது. இந்தியாவில் கோழிப் பண்ணைப் பிரிவில் நிகழ்ந்து வரும் மாபெரும் உருமாற்றத்தை அதிகளவு ஒட்டியதாகவே சுகுணாவிலும் பல அதிரடி மாற்றங்கள் நிகழ்ந்திருக்கின்றன. இந்திய சந்தைகக்கும் கூடுதலாக, நமது நாட்டைச் சேர்ந்த முறைப்படுத்தப்பட்ட கோழிப்பண்ணை பிராண்டுகளுக்கு உலகளவில் பிற சந்தைகளிலும் கணிசமான வளர்ச்சி வாய்ப்பு இருக்கிறது. இந்தியாவில் எமது பிசிஎஸை அதிகரிப்பதிலும் மற்றும் இந்த புதிய, புதுப்பிக்கப்



பட்ட பிராண்டு செயல்உத்தியின் வழியாக உலகளவில் எமது சந்தைப் பங்கினை விரிவாக்குவதிலும் நாங்கள் மிகத்துல்லியமான கவனத்தை செலுத்தி வருகிறோம். சுகுணாவுடன் நேரடியான உறவைக் கொண்டிருக்கும் 40,000+ நபர்கள் மற்றும் அவர்களது குடும்பத்தினர் மற்றும் மறைமுகமாக எங்களோடு இணைந்திருக்கின்ற 1,00,000+ நபர்களின் வாழ்க்கையை மேம்படுத்துவது மீது நாங்கள் தொடர்ந்து உறுதியான பொறுப்புறுதியை கொண்டிருக்கிறோம்.” என்று கூறினார்.

சுகுணா குழுமத்தின் செயல் இயக்குனர் திரு. விக்னேஷ் செளந்தராஜன் இதுகுறித்து கூறியதாவது... “டெல்ஃபிரெஸ் பிராண்டை அறிமுகம் செய்வதிலும், ரீடெய்ல் மற்றும் டிஜிட்டல் சேனல்கள் வழியாக எமது தரமான தயாரிப்புகள் கிடைக்குமாறு செய்வதற்கான இந்நடவடிக்கையிலும் நாங்கள் உண்மையிலேயே பெரும் உற்சாகம் கொண்டிருக்கிறோம். எமது நுகர்வோர்களோடு ஆழமான பிணைப்பை உருவாக்கவும் மற்றும் அவர்களது தேவைகளைப் புரிந்து கொள்ளவும் ஒரு பொருத்தமான டிஜிட்டல், மின்-வர்த்தக செயல்உத்தி நடைமுறைப்படுவதை நாங்கள் உறுதி செய்திருக்கிறோம். கடந்த 30 ஆண்டுகளுக்கும் மேலாக கோழிப்பண்ணைத் தொழில்துறையில்

முதன்மை வகிக்கும் நிறுவனமாக, இச்சந்தையில் எமது நிபுணத்துவத்தை அதிக ஆதாயமளிக்கும் வகையில் பயன்படுத்துவதை நாங்கள் ஆவலோடு எதிர்நோக்குகிறோம். அனைவரின் உணவுத்தட்டு களுக்கும் அதிக சக்தியளிக்கும் புரதத்தை கொண்டுபோய் சேர்ப்பது என்ற எமது கோட்பாட்டை இந்த செயல்நடவடிக்கை வலுப்படுத்தும் என்று நாங்கள் உறுதியாக நம்புகிறோம்.”

டெல்ஃபிரெஸ் பிராண்டு அறிமுகத்தோடு சேர்த்து, மறுகட்டமைப்புக்கான பல்வேறு முன்னெடுப்பு களையும் இக்குழுமம் அறிவித்திருக்கிறது. ஆற்றலை வலுவாக குறிக்கும் வகையில் அதனோடு பின்னிப் பிணைந்ததாக S என்ற ஆங்கில எழுத்தின் வடிவமைப்பைக் கொண்டிருக்கும் இக்குழுமத்தின் புதிய லோகோ அறிமுகமும் இவற்றுள் ஒன்றாகும். நிறுவனத்திற்கும் மற்றும் அதன் வாடிக்கையாளர்களுக்கும் இடையிலான மிக உறுதியான பிணைப்பையும், பந்தத்தையும் இந்த லோகோ வெளிப்படுத்துகிறது. ஒட்டுமொத்தக் குடும்பத்தினரின் நோயெதிர்ப்புத்திறனை வலுப்படுத்த உதவுகின்ற சுவையான புத்தம் புதிய மற்றும் தரமான இறைச்சியை தங்களது தயாரிப்பு வழங்குகிறது என்ற செய்தியினையும் இது நேர்த்தியாக எடுத்துரைக்கிறது.

- நசீர்

ஐந்தாவது சித்த மருத்துவ மாநாடு ஒரு பார்வை!



ஆயுஷ் அமைச்சகம், இந்தியா முழுவதும் உள்ள பொதுமக்களிடையே பாரம்பரிய இந்திய முறைகளான ஆயுஷ் மருத்துவத்தை (ஆயுர்வேதம், யோகா, யுனானி, சித்தா, சோவா ரிக்பா (ஆம்ச்சி மருத்துவம்) மற்றும் ஹோமியோபதி) ஊக்குவிக்க பல்வேறு முயற்சிகளை மேற்கொண்டுள்ளது. ஆயுஷின் ஒவ்வொரு அமைப்பும் ஆண்டுதோறும் அந்தந்த மருத்துவத் துறைகளின் தேசிய தினத்தை கொண்டாடுவது ஆயுஷ் அமைச்சகத்தால் தொடங்கப்பட்ட ஊக்குவிப்பு நடவடிக்கைகளில் ஒன்றாகும். அதன்படி 2017ஆம் ஆண்டு முதல் சித்த மருத்துவத்தின் தந்தை அகத்திய மாமுனியின் பிறந்தநாளை சித்தர் தினமாக கொண்டாடி வருகிறது. அதன் பொருட்டு மத்திய சித்த மருத்துவ ஆராய்ச்சி குழுமம், தேசிய சித்த மருத்துவ நிறுவனம் மற்றும் தமிழக அரசின் இந்திய மருத்துவம் & ஹோமியோபதி இயக்குநரகம் ஆகியவை இணைந்து ஐந்தாவது சித்தர் தினம் “தொற்று நோய்களுக்கான பரிகாரத்தில் சித்த மருத்துவத்தின் வலிமை” எனும் தேசிய மாநாடு கடந்த டிசம்பர் 23, 2021 அன்று நந்தம்பாக்கம் சென்னை வர்த்தக மைய வளாகத்தில் நடைபெற்றது.

இந்நிகழ்ச்சியில்... மாண்புமிகு மத்திய அமைச்சர் சர்பானந்தா சோனோவால், ஆயுஷ்

மற்றும் துறைமுகங்கள், கப்பல் போக்குவரத்து மற்றும் நீர்வழித்துறை, மாண்புமிகு மத்திய இணை அமைச்சர் திரு. முஞ்சாபரா மகேந்திர கலுயாய் ஆயுஷ் மற்றும் மாநில பெண்கள் மற்றும் குழந்தைகள் மேம்பாட்டுத் துறை மாண்புமிகு மா. சுப்பிரமணியன், தமிழ்நாடு சுகாதாரம் மற்றும் குடும்ப நலத்துறை அமைச்சர் திரு. பிரமோத் குமார் பதக், சிறப்பு ஆயுஷ் செயலாளர், திரு. மனோஜ் நேசரி, ஆலோசகர் (ஆயுர்வேதம்), ஆயுஷ் அமைச்சகம் மரு. ஜே. இராதாகிருஷ்ணன் செயலாளர், தமிழ்நாடு சுகாதாரம் மற்றும் குடும்ப நலத்துறை திரு.எஸ். கணேஷ், இயக்குனர் மற்றும் பேராசிரியர் பி. பார்த்திபன் இணை இயக்குனர், இந்திய மருத்துவம் & ஹோமியோபதி இயக்குநரகம். திருமதி. கவிதா கர்க், ஆயுஷ் இணை செயலாளர் மற்றும் திரு. செந்தில் பாண்டியன், ஆயுஷ் இணை செயலாளர் உள்பட பலர் கலந்து கொண்டு சிறப்பித்தனர்.

இந்நிகழ்ச்சியில் தலைமை உரையாற்றிய மாண்புமிகு மத்திய அமைச்சர் சர்பானந்தா சோனோவால், ஆயுஷ் மற்றும் துறைமுகங்கள், கப்பல் போக்குவரத்து மற்றும் நீர்வழித் துறை, அவர்கள் மக்களின் ஆரோக்கியத்தைப் பாதுகாப்பதில் தமிழகத்தின் பழமையான பாரம்பரிய



சித்த மருத்துவம் மீண்டும் எழுச்சி பெற இந்த சித்தர் தினநாள் வழி வகுக்கும் என்று நான் நம்புகிறேன். மாண்புமிகு பாரதப் பிரதமர் திரு. நரேந்திர மோடி அவர்களின் ஆலோசனையின்படி கொரோனா தொற்று முதல் மற்றும் இரண்டாம் அலையின் போது ஆயுஷ் அமைச்சகம் தொற்றுநோய் பரவலை கட்டுப்படுத்த 6 மார்ச் 2020 அன்று முதல் பல்வேறு வழிமுறைகளை வெளியிட்டது. மேலும் கோவிட்-19 நோயாளிகளுக்கு சிகிச்சை அளிப்பதிலும், நாடு முழுவதும், இலவசமாக ஆசாதி-கா-அமிர்த மேஹாட்சவ் திட்டத்தின் கீழ் சித்த மருந்துகள் கபசுர குடிநீர், அமுக்குரா க்ரணம் மற்றும் ஆயுஷ் தடுப்பு மருந்துகளை விநியோகிக்கும் திட்டத்தை செயல்படுத்தியுள்ளது. கொரோனா பேரிடர் காலத்தில் மத்திய சித்த மருத்துவ ஆராய்ச்சி குழுமம் இரண்டு காப்புரிமைகளை தாக்கல் செய்துள்ளது. குறிப்பிடத்தக்க ஒன்றாகும். சென்னையில் மத்திய சித்த மருத்துவ ஆராய்ச்சி குழுமம் தலைமையகம் ரூ.12,09,77,814/- மதிப்பீட்டில் தாம்பரம் சானடோரியத்தில் கட்டப்பட்டு கட்டுமானப் பணிகள் முடியும் தருவாயில் உள்ளது. மேலும் தேசிய சித்தா மருத்துவ நிறுவனத்தின் புதிய புறநோயாளிகள் கட்டிடமும் விரைவில் திறந்து வைக்கப்படும் எனக் கூறினார்.

கௌரவ உரையாற்றிய மாண்புமிகு மத்திய இணை அமைச்சர் முக்சாயரா மகேந்திர கலுபாய், ஆயுஷ் மற்றும் மாநில பெண்கள் மற்றும் குழந்தைகள் மேம்பாட்டுத் துறை, அவர்கள் இந்திய அரசு, மாண்புமிகு பிரதமரின் ஆற்றல்மிக்க தலைமையின் கீழ் பொதுமக்களின் ஆரோக்கியத்தை உறுதிப்படுத்த பல முயற்சிகளை எடுத்துள்ளது. அதன்படி பாரம்பரிய மருத்துவ

முறைகளுக்கு புத்துயிர் அளித்து பொதுமக்களுக்கு சிறந்த சுகாதார சேவையை ஆயுஷ் அமைச்சகம் வழங்குவதில் இன்றியமையாத அங்கமாக விளங்கி வருகிறது. சித்த மருத்துவ முறை கலாச்சார நடைமுறைகள் மற்றும் பண்டைய மருத்துவ ஞானத்தை பிரதிபலிக்கிறது. மேலும் அதன் வேர்கள் பண்டைய தமிழ் நாகரிகத்தில் ஆழமாக பதிந்துள்ளது. கடந்த ஆறு ஆண்டுகளில் மத்திய சித்த மருத்துவ ஆராய்ச்சி குழுமம் பத்திற்கும் மேற்பட்ட காப்புரிமைகளை தாக்கல் செய்துள்ளது. புற நோயாளிகளுக்கான மின்னணு தரவுப் படிவுகள் அளவிடப்பட்ட தேரன் மென்பொருளை வெற்றிகரமாக உருவாக்கியுள்ளது. சித்த மருத்துவர்கள் உருவாக்கிய இந்த மென்பொருள் தற்பொழுது இந்தியாவெங்கும் ஆயுர்வேதம் உள்ளிட்ட ஆயுஷ் மருத்துவ நிலையங்களில் கடைபிடிக்கப்பட்டு வருகிறது. சித்தர் தினத்தை கொண்டாடுவது, பழங்கால பாரம்பரிய மருத்துவ முறை மக்களிடையே பரந்த அளவில் சென்றடைவதற்கு வழி வகுக்கும் மேலும் ஆயுஷ் அமைப்பு களை மேம்படுத்துவதற்கான நடவடிக்கைகளுக்கு ஆயுஷ் அமைச்சகம் எப்போதும் முழு மனதுடன் ஆதரவை வழங்கும் என்று உறுதியளிக்கிறேன் எனக் கூறினார்.

நிகழ்ச்சியில் மரு. ஜே. இராதாகிருஷ்ணன் செயலாளர், தமிழ்நாடு சுகாதாரம் மற்றும் குடும்ப நலத்துறை, திரு. எஸ். கணேஷ், இயக்குனர் மற்றும் பேராசிரியர், திரு.பி. பார்த்திபன் இணை இயக்குனர், இந்திய மருத்துவம் & ஹோமியோபதி இயக்குநரகம் ஆகியோர் வாழ்த்துரை வழங்கினார்கள்.

- நசீர்

பொது போக்குவரத்தில் கர்நாடகம் முதல் முறையாக மின்சார பேருந்துகளை அறிமுகப்படுத்துகிறது JBM ECO-LIFE மின்சார பேருந்துகளை கர்நாடக முதல்வர் துவக்கி வைத்தார்!



JBM ECO-LIFE 100% மின்சார பேருந்துகளை சமீபத்தில் விதான் செளதானில் இருந்து மாண்புமிகு கர்நாடக முதல்வர் திரு. பசுவராஜ் பொம்மை அவர்கள் கொடியசைத்து தொடங்கி வைத்தார். கர்நாடகாவின் மாண்புமிகு போக்குவரத்து அமைச்சர் திரு. B. ஸ்ரீராமலு, BMTD தலைவர் திரு. N.S. நந்தீஷா ரெட்டி மற்றும் போக்குவரத்து முதன்மை செயலாளர் திரு.ராஜேந்திரா கட்டாரி ஆகியோரும், இந்த மின்சாரப் பேருந்துகள் வெளியீட்டு விழாவில் JBM ஆட்டோ லிமிடெட்டின் மூத்த அதிகாரிகளுடன் கலந்து கொண்டனர். JBM ECO-LIFE மின்சார பேருந்துகள் ஸ்மார்ட் சிட்டி முயற்சியில் மெட்ரோ ஃபீட்டர் சேவைகளின் கீழ் இயங்கும். இந்த ஆண்டின் தொடக்கத்தில் JBM ஆட்டோ பெங்களூரு

நகருக்கு 90 ஏசி இல்லாத மின்சார பேருந்துகளை ஆர்டர் செய்திருந்தது. BMTD நிறுவனத்தால் ஏற்கனவே வழங்கப்பட்ட 40 மின்சார பேருந்துகள் ஆணையின் முதல் தொகுதியில் 25 பேருந்துகள் சமீபத்தில் வழங்கப்பட்டுள்ளன. மீதமுள்ள 50 மின்சாரப் பேருந்துகள் வரும் மாதங்களில் வழங்கப்படும். இந்த மின்சாரப் பேருந்து சேவையானது கர்நாடக மாநிலத்தில் முதல் மின்சாரப் பேருந்துகள் அறிமுகத்தைக் குறிக்கிறது. இந்த பேருந்துகள் கெங்கேரி, யஷ்வந்த்பூர் மற்றும் KR புரம் பேருந்து நிலையங்களில் இருந்து இயக்கப்படுகிறது.

இதுகுறித்து, JBM குழுமத்தின் துணைத் தலைவர் திரு. நிஷாந்த் ஆர்யா அவர்கள்,



“JBM இந்தியா முழுவதும் அதிநவீன மின்-மொபிலிட்டி கழல் அமைப்பை உருவாக்குவதை நோக்கமாகக் கொண்டுள்ளது. பெங்களூருவில் மின்சாரப் பேருந்துகள் அறிமுகம் மூலம் அந்த கனவை நோக்கி மேலும் ஒரு படி முன்னேறியுள்ளோம். எங்கள் மின்சார பேருந்துகள் ஏற்கனவே மகாராஷ்டிரா, அந்தமான் & நிக்கோபார், குஜராத் மற்றும் டெல்லி-NCR ஆகிய மாநிலங்களில் இயங்கி வருகின்றன. JBM ஆட்டோ மின்சார வாகனங்கள், சார்ஜிங் இன்ஃப்ரா, பவர் இன்ஃப்ரா பராமரிப்பு மற்றும் ஆதரவு ஆகியவற்றிலிருந்து முழுமையான மின்-மொபிலிட்டி கழல் அமைப்பை வழங்குகிறது. அதன் மூலம், எங்கள் வாடிக்கையாளர்களுக்கு உகந்த மதிப்பை சாத்தியமாக்குகிறது” என்று கூறினார்.

9 mt AC அல்லாத பேருந்துகளில் 33 பயணிகள் மற்றும் ஒரு ஓட்டுனர் அமரும் வசதி உள்ளது. இந்த பேருந்துகளின் தரை உயரம் 900 மி.மீ ஆகும். இதனால் பொதுமக்கள் பேருந்தில் ஏறவும் இறங்கவும் மிகவும் வசதியாக இருக்கும். அவற்றில் 6 லித்தியம் நிக்கல் மாங்கனீஸ் கோபால்ட் ஆக்சைடு (NMC) பேட்டரி பேக்குகள் பொருத்தப்பட்டுள்ளன. அவை அதிகபட்சமாக மணிக்கு 70 கி.மீ. வேகத்தில் ஒரே சார்ஜில் 120 கி.மீ தூரத்தை கடப்பதற்கு ஏற்றவாறு பேருந்துகளை உருவாக்கு

கின்றன. பயணிகளுக்கு சீரான சவாரி அனுபவத்தை வழங்குவதற்காக, மின் பேருந்துகளில் முன் மற்றும் பின்புறம் ஏர் சஸ்பென்ஷன்கள் உள்ளன. இந்த பேருந்துகளில் ரியல் டைம் பயணிகள் தகவல் அமைப்பு (PIS), அவசர காலத்திற்கான பேனிக் பட்டன்கள், தானியங்கி பேருந்து வாகன இருப்பிட அமைப்பு, CCTV கேமராக்கள், பொது முகவரி அமைப்பு, நிறுத்த கோரிக்கை பொத்தான்கள் போன்ற அனைத்து நவீன அம்சங்களும் இடம் பெற்றுள்ளன.

நவி மும்பை மாநகர போக்குவரத்து கழகத்தின் (NNMT) கீழ் நவி மும்பையில் JBM இன் ECO-LIFE மின்சார பேருந்துகள் கடந்த இரண்டு ஆண்டுகளாக வெற்றிகரமாக இயங்கி வருகின்றன. மொத்தம் 30 ECO-LIFE பேருந்துகள் NNMT-யின் ஒரு பகுதியாகத் திகழ்கிறது. இந்த ஆண்டின் தொடக்கத்தில், JBM அகமதாபாத் மற்றும் அந்தமான் & நிக்கோபார் தீவுகளுக்கு முறையே 90 மற்றும் 15 மின்சார பேருந்துகளை வழங்கியது குறிப்பிடத்தக்கது.

மேலும் கூடுதல் தகவல்களுக்கு :
www.jbmbuses.com என்ற இணைய
 தளத்திற்கு விஜயம் செய்யவும்.

- ரேவதி

வாசகர் எண்ணங்கள்...

கடந்த டிசம்பர் இதழ் மிக அருமை. கனரா வங்கியின் துணைப் பொதுமேலாளர் அவர்களின் பேட்டி சூப்பர் பேங்க் ஆப் இந்தியாவின் செயல் இயக்குநரின் சிறப்பு பேட்டி மற்றும் தமிழ்நாடு மெர்க்கன்டைல் வங்கியின் நூற்றாண்டு விழா செய்திகள் என இதழ் முழுவதும் வங்கி சம்பந்தமான செய்திகளே அதிக பக்கங்களை கைப்பற்றி இருந்தன என்பது குறிப்பிடத்தக்கது.

N. நரேந்திரன், கரூர்

வங்கிகளின் சிறப்பான கடன் திட்டங்களும் அரசுகளின் மானியங்கள் தான் தொழில் முனைவோரின் வளர்ச்சிக்கும், உந்துதலுக்கும் துடுப்புகள் போன்றது. அந்த வகையில் தொழில் முனைவோருக்கு தேவையான செய்திகளை தொழில் நேசன் வாரி வழங்கி வருவதற்கு பாராட்டுக்கள்!

- S. சோலைகுமார், மதுரை

கடந்த இதழில் வெளியான ஆசிரியர் பக்கம் ஒமை(காபு)ரான் சூப்பராக இருந்தது. தலைங்கத்தின் இறுதியில் விவசாயிகளின் போராட்டம் குறித்த செய்தி மிக அருமை. ஜனநாயக நாட்டில் மக்களின் கருத்துக்களுக்கு மதிப்பளித்து இயற்றும் சட்டங்கள் தான் நீடித்து நினைத்து நிற்கும் என்பதை உறுதியாகவும், ஆணித்தரமாகவும் கூறிய ஆசிரியருக்கு எனது பாராட்டுக்கள்.

- சுரேன், சென்னை

M.V.டயாபெடிக் மருத்துவமனையில் 'மோனோ ஜெனிக்' சிறப்பு நீரிழிவு மையம் திறந்துள்ள செய்தி பயனுள்ளதாக இருந்தது. காட்டுத்தீ போன்று

பரவிவரும் நீரிழிவு நோயை தடுக்கும் முயற்சிகள் அதிகரிக்கப்பட வேண்டும். மத்திய-மாநில அரசுகள் கொரோனா நோய் தொற்றுக்கு கொடுக்கும் முன்னுரிமை. நீரிழிவு நோய்க்கும் கொடுக்க வேண்டும்.

- K. வேலுமணி, காஞ்சிபுரம்

கடந்த இதழில் பொதுக்காப்பீடு மற்றும் ஆயுட்காப்பீடு பற்றிய விழிப்புணர்வுட்டும் கட்டுரைகள் சிறப்பாக இருந்தன. காப்பீட்டின் அவசியத்தை மக்களிடம் கொண்டு செல்ல வேண்டியது மிக அவசியம். இதில் தனியாரின்

பங்கு தேவையான அளவு இருந்தாலும், அரசின் பங்கு மற்றும் இதுபற்றிய விழிப்புணர்வு குறைவாகவே உள்ளது. மத்திய-மாநில அரசுகள் நினைத்தால் நிச்சயமாக பொதுக்காப்பீட்டில் மறுமலர்ச்சியை ஏற்படுத்த இயலும்!

- செந்தில்குமார் .K., விழுப்புரம்

ஒருபுறம் கட்டுமான மூலப் பொருட்களின் விலையேற்றம் அதிகரித்து வருகின்றது. மற்றொரு புறம் விலையைக் குறையுங்கள் என கூக்குரல்கள் எழுகின்றன.

இவர்களை சமாதானப்படுத்த சில நடவடிக்கைகளை மத்திய-மாநில அரசுகளால் மேற்கொள்ளப்படுகின்றன. அத்தகைய ஒரு நடவடிக்கையை தமிழக அரசும் எடுத்துள்ளது.

'வலிமை சிமெண்ட்' என்கிற சிமெண்டை அறிமுகம் செய்துள்ளது. இது விலை குறைந்தது என்று கூற இயலாது.

N. ரமேஷ், புதுக்கோட்டை

